

ఉద్యమ కెరటం

నిజం రక్షతి రక్షిత: UDYAMA KERATAM TELUGU DAILY తెలుగు దినపత్రిక

| ఆసిఫాబాద్ | | సంపుటి: 1 | | సంచిక: 236 | | 12-3-2026 | | గురువారం | | పేజీలు: 8 | | వెల : రూ.5/-

దానం, కడియంకు బిగ్ రిలిఫ్

అనర్హత పిటిషన్లు కొట్టివేసిన స్పీకర్



- వారంతా బీఆర్ఎస్ ఎమ్మెల్యేలే
- పార్టీ మాలినట్లు ఆధారాలేవు
- సుప్రీంకోర్టు విచారణకు ఒకరోజు ముందే స్పీకర్ గడ్డం ప్రసాద్ తుది తీర్పు

కేసీఆర్ క్షమాపణ చెబితే రాజీనామా

కడియం శ్రీహరి సవాల్

ప్రజాస్వామ్యంపై బహిరంగ దాడి

కడియం, దానంకు క్లీన్చిట్పై కేటీఆర్ ఎమ్మెల్యేలు దానం నాగేందర్, కడియం శ్రీహరికి శాసనసభాపతి క్లీన్ చిట్ ఇవ్వడం ప్రజాస్వామ్యంపై బహిరంగ దాడి అని కేటీఆర్ మండిపడ్డారు. పార్టీ ఫిరాయింపులను ప్రోత్సహిస్తూ స్పీకర్ తీసుకున్న ఈ నిర్ణయం ప్రజాస్వామ్య చరిత్రలో చీకటి రోజుగా అభివర్ణించారు.



అంతర్జాతీయ ప్రమాణాలకు అనుగుణంగా

రవాణా వ్యవస్థ

ట్రాఫిక్ ఫ్రీ హైదరాబాద్ గా మార్పు

- తెలంగాణ రూపురేఖలు మార్చేలా రవాణా, వైద్యరంగం అభివృద్ధి
- 'రోడ్ సెక్యూర్ పాలసీ-2047' లక్ష్యంగా ఆదేశాలు
- హైదరాబాద్ నుంచి రోడ్డు కనెక్టివిటీ పెంచాలి
- రోడ్ల విస్తరణ పనులు త్వరగా చేపట్టాలి
- రాష్ట్రంలోని ప్రధాన జిల్లా కేంద్రాలన్నింటికీ ఒక లింగ్ రోడ్డు
- నిర్మాణంలో ఉన్న ఆస్తులను త్వరగా పూర్తి
- అభికారులతో సమీక్షలో సీఎం రేవంత్ ఆదేశం



తెలంగాణ గవర్నర్ గా శివప్రతాప్
 రాజ్ భవన్ లో తెలుగులో ప్రమాణం సీఎం రేవంత్ తదితరుల హాజరు
 తెలంగాణ నూతన గవర్నర్ గా శివప్రతాప్ శుక్లా ప్రమాణ స్వీకారం చేశారు. తెలుగులో ప్రమాణం చేయడం ఆసక్తిగా మారింది. లోక్ భవన్ లో హైకోర్టు ప్రధాన న్యాయమూర్తి ప్రమాణస్వీకారం చేయించారు.

హైదరాబాద్, మార్చి 11: తెలంగాణ రాష్ట్ర భవిష్యత్తు అవసరాలకు అనుగుణంగా రవాణా, వైద్య రంగాల్లో భారీ మార్పులకు సీఎం రేవంత్ రెడ్డి తీవ్రంగా చుట్టారు. రాజ్ భవన్ రెండు దశాబ్దాల అవసరాలను దృష్టిలో ఉంచుకుని 'రోడ్ సెక్యూర్ పాలసీ-2047' లక్ష్యంగా అధికారులకు కీలక ఆదేశాలు జారీ చేశారు. బుధవారం నిర్వహించిన సమీక్ష సమావేశంలో మంత్రి కోమటిరెడ్డి వెంకటే రెడ్డితో కలిసి సీఎం రేవంత్, ఆరోగ్య రంగాలపై సుదీర్ఘంగా చర్చించారు. రాష్ట్రంలోని రవాణా వ్యవస్థను అంతర్జాతీయ ప్రమాణాలకు అనుగుణంగా తీర్చిదిద్దాలని ముఖ్యమంత్రి స్పష్టం చేశారు. హైదరాబాద్ నగరం నుంచి రాష్ట్రంలోని ఏ ప్రాంతానికైనా నిర్ణీత సమయంలో చేరుకునేలా రోడ్ల నెట్ వర్క్ ను అభివృద్ధి చేయాలని సూచించారు.

స్పీకర్ పై వీగిపోయిన అవిశ్వాస తీర్మానం

లోక్ సభలో విపక్షాలపై అమిత్ షా ఫైర్
 పార్లమెంటులో రాజకీయాల్లో ఇదో దురదృష్టకర ఘటన అని వ్యాఖ్యలు
 లోక్ సభలో స్పీకర్ పై ప్రవేశపెట్టిన అవిశ్వాస తీర్మానం మూజువాటి ఓటుతో వీగిపోయింది. అయితే ఈ ఓటింగ్ కు ముందు అధికార, ప్రతిపక్షాలు ఒకరి మీద ఒకరు తీవ్రస్థాయిలో విమర్శలు గుప్పించుకున్నారు. ముఖ్యంగా కేంద్ర హోం మంత్రి అమిత్ షా రాహుల్ గాంధీపై తీవ్ర విమర్శలు చేశారు. గతంలో రాహుల్ గాంధీ మోదీని కౌగిలించుకుని, తరువాత కన్ను గీటడం లాంటి చర్యలను గుర్తుచేశారు. దీనితో విపక్షాలు అమిత్ షాపై తీవ్ర ఆగ్రహం వ్యక్తం చేశారు.

యుద్ధంపై రాజకీయాలా

గల్ఫ్ లో చిక్కుకున్న భారతీయులందరినీ క్షేమంగా తీసుకొస్తాం
 కేరళ పర్యటనలో కాంగ్రెస్, వామపక్షాల తీరుపై మోదీ మండిపాటు



అమెరికా ఆర్థిక సంస్థలపై దాడులు చేస్తాం

- ఇరాన్ సంచలన హెచ్చరిక
- టెక్ దిగ్గజాలపై దాడులకు సిద్ధమంటూ ప్రకటన
- గూగుల్, మైక్రోసాఫ్ట్ సంస్థలకు వార్నింగ్
- టెహ్రాన్ బ్యాంకుపై ఇజ్రాయెల్ దాడికి ప్రతికారం
- హోర్నూజ్ జలసంధి మూసివేతతో భారత్ కు చమురు సెగ

వెలుగుమట్లలో మోడల్ కాలనీ

డిసెంబర్ 9న సామూహిక గృహప్రవేశాలు
 పేదల కలను నిజం చేస్తున్న ప్రజా ప్రభుత్వం
 డిప్యూటీ సీఎం భట్టి విక్రమార్క
 412 మంది బాధితులకు ఇళ్ల పట్టాల పంపిణీ
 రూ. 22,500 కోట్లతో లక్షం సౌకారం

మహిళల ఆరోగ్యంపై సర్కార్ భరోసా
 'ఉమెన్ వెల్ నెస్' లో నిర్లక్ష్యం వద్దు : దామోదర

అంతర్జాతీయ ప్రమాణాలకు అనుగుణంగా రవాణా వ్యవస్థ

మొదటి పేజీ తరువాయి

“హైదరాబాద్ నుండి బ్రాఫిక్ రహిత నగరంగా తీర్చిదిద్దడమే మా లక్ష్యం. ఇందుకోసం ఇప్పటికే గుర్తించిన ప్రాంతాల్లో కనెక్టివిటీ రోడ్ల నిర్మాణ పనులను తక్షణమే ప్రారంభించాలి” అని అధికారులను ఆదేశించారు. రాష్ట్రంలోని ప్రధాన జిల్లా కేంద్రాలన్నింటికీ ఒక రింగ్ రోడ్లను నిర్మించి, వాటిని జాతీయ రహదారులతో అనుసంధానించాలని సీఎం రేపంత్ రెడ్డి తెలిపారు. డీనివల్ల జిల్లాలో ఆర్థికాభివృద్ధి వేగవంతం కావడమే కాకుండా, రవాణా కష్టాలు తీరుతాయని ఆయన ఆకాంక్షించారు. భూసేకరణ వంటి అడ్డంకులు కలగకుండా జీహెచ్ఎంసీ, రెవెన్యూ విభాగాల మధ్య పూర్తి సమన్వయం ఉండాలని

అధికారులకు దిశానిర్దేశం చేశారు. పేద ప్రజలకు అత్యధునిక వైద్యం చేరువ చేయడమే కాంగ్రెస్ ప్రభుత్వ ధ్యేయమని సీఎం స్పష్టం చేశారు. రాష్ట్రంలో ప్రస్తుతం నిర్మాణంలో ఉన్న అన్ని డీవింగ్ హాస్పిటల్స్, సూపర్ స్పెషాలిటీ ఆసుపత్రుల పనులను యుద్ధప్రాతిపదికన పూర్తి చేయాలని అధికారులను ఆదేశించారు. ప్రభుత్వ ఆసుపత్రులలో మౌలిక సదుపాయాలను మెరుగుపరిచి, కార్పొరేట్ స్థాయిలో పేదలకు నాణ్యమైన వైద్య సేవలు అందేలా చూడాలని అధికారులకు స్పష్టమైన ఆదేశాలిచ్చారు. భవనాల నిర్మాణం వేగవంతం చేయడం ద్వారా వైద్య సేవలు మరింత మందికి అందుబాటులోకి వస్తాయని ఆయన అన్నారు.



దానం, కడియంకు బిగ్ లిఫ్ట్

హైదరాబాద్, మార్చి 11: తెలంగాణ రాజకీయాల్లో గత కొంతకాలంగా ఉత్పంఠ రేపుతున్న ఎమ్మెల్యేల ఫిరాయింపుల వ్యవహారానికి సంబంధించి అసెంబ్లీ స్పీకర్ గడ్డం ప్రసాద్ కుమార్ సంచలన తీర్పు వెలువరించారు. బీఆర్ఎస్ నుంచి కాంగ్రెస్ లోకి వెళ్లారనే ఆరోపణలు ఎదుర్కొంటున్న ఎమ్మెల్యేలు దానం నాగేందర్ (ఘోరఖాద్), కడియం శ్రీహరి (స్టేషన్ మన్ హార్)లపై దాఖలైన అనర్హత పిటిషన్లను స్పీకర్ డిస్మిస్ చేశారు. వీరు పార్టీ మారినట్లు తగిన ఆధారాలు లేవని, ఇప్పటికీ వారు బీఆర్ఎస్ ఎమ్మెల్యేలుగానే కొనసాగుతున్నారని స్పష్టం చేశారు. 2023 అసెంబ్లీ ఎన్నికల్లో బీఆర్ఎస్ తరపున గెలిచిన ఈ ఇద్దరు నేతలు, ఆ తర్వాత కాంగ్రెస్ లో చేరినట్లు సామాజిక మాధ్యమాల్లో వార్తలు వచ్చాయి. దీనిపై బీఆర్ఎస్, బీజేపీ నేతలు స్పీకర్ కు ఫిర్యాదు చేశారు. అయితే, తాజాగా జరిగిన విచారణలో తాము కాంగ్రెస్ లో చేరలేదని, పార్టీ సభ్యత్వం తీసుకోలేదని ఎమ్మెల్యేలు వాంగ్మూలం ఇచ్చారు. టెక్నికల్ గా వారు పార్టీ మారినట్లు రుజువు కాకపోవడంతో స్పీకర్ ఈ నిర్ణయం తీసుకున్నారు. ఇప్పటికే ఎనిమిది మందికి క్లీన్ బిల్ ఇచ్చిన స్పీకర్, తాజా నిర్ణయంతో మె-ఎంతం పదిమంది ఎమ్మెల్యేలపై దాఖలైన అనర్హత పిటిషన్లను కొట్టివేసినట్లయింది.

సుప్రీం విచారణ వేళ కీలక పరిణామం

ఎమ్మెల్యేల అనర్హత అంశంపై గురువారం సుప్రీంకోర్టులో తుది విచారణ జరగనుంది. ఈ కేసు మళ్లీ విచారణకు వచ్చేలోపు స్పీకర్ తన నిర్ణయాన్ని ప్రకటించాలని గతంలో అత్యున్నత న్యాయస్థానం సూచించిన నేపథ్యంలో, ఒకరోజు ముందే స్పీకర్ తీర్పు వెలువరించడం ప్రాధాన్యత సంతరించుకుంది. రేపు సుప్రీంకోర్టులో ఈ తీర్పుపై ఎటువంటి చర్చ జరుగుతుందనేది ఇప్పుడు రాష్ట్రవ్యాప్తంగా చర్చనీయాంశమైంది.

తీర్పును స్వాగతించిన దానం: 'కేసీఆర్ అంటే గౌరవం ఉంది'

స్పీకర్ నిర్ణయం వెలువడిన అనంతరం ఎమ్మెల్యే దానం నాగేందర్ మీడియాతో మాట్లాడారు. “నేను ఎప్పుడూ బీఆర్ఎస్ పార్టీకి రాజీనామా చేయలేదు, కాంగ్రెస్ సభ్యత్వం తీసుకోలేదు. నగరాభివృద్ధి కోసం సీఎంట్ కలిసి పనిచేస్తున్నానే తప్ప పార్టీ మారలేదు. కేసీఆర్ అంటే నాకు ఇప్పటికీ గౌరవం ఉంది. ఒకవేళ నన్ను అనర్హుడిగా ప్రకటించి ఉప ఎన్నిక వచ్చినా నేను సిద్ధమే” అని ధీమా వ్యక్తం చేశారు. తనపై ఫిర్యాదు చేయడానికి కొశికే రెడ్డికి ఏ అధికారం ఉందని ఆయన ప్రశ్నించారు.

కేసీఆర్ క్షమాపణ చెబితే రాజీనామాకు సిద్ధం

నైతిక విలువలు నా ఒక్కడికేనా? : కడియం

గతంలో ఫిరాయింపుదారులకు మంత్రి పదవుల సంగతేంటి?

కేసీఆర్ తో సిద్ధాంతపరమైన విభేదాలే కారణం

హైదరాబాద్, మార్చి 11: అనర్హత పిటిషన్లపై తెలంగాణ అసెంబ్లీ స్పీకర్ గడ్డం ప్రసాద్ కుమార్ ఇచ్చిన తీర్పును ఎమ్మెల్యే కడియం శ్రీహరి స్వాగతించారు. ప్రస్తుతం తాను బీఆర్ఎస్ లోనే ఉన్నానని, నియోజకవర్గం అభివృద్ధి కోసం కాంగ్రెస్ తో కలిసి పనిచేస్తున్నానని స్పష్టం చేశారు. కేసీఆర్ తో తనకు సిద్ధాంతపరంగా విభేదాలు ఉన్నాయని చెప్పారు. బీఆర్ఎస్ నుంచి కోర్టుకు వెళ్లినా ఎదుర్కొంటానని.. ప్రజాక్షేత్రంలో తేల్చుకోవడానికి కూడా సిద్ధంగా ఉన్నానని ఎమ్మెల్యే కడియం శ్రీహరి ధీమా వ్యక్తం చేశారు. బుధవారం ఎమ్మెల్యే కడియం మాట్లాడుతూ.. కేసీఆర్ హయాంలో జరిగిన ఫిరాయింపులపై తీవ్ర వ్యాఖ్యలు చేశారు. నైతిక విలువలు తనకు మాత్రమే వర్తించాయా? కేసీఆర్ కు వర్తించా? అని ప్రశ్నించారు. కేసీఆర్ తన హయాంలో జరిగిన ఫిరాయింపులకు ప్రజలకు క్షమాపణ చెప్పాలని కడియం శ్రీహరి డిమాండ్ చేశారు. “కేసీఆర్ క్షమాపణ చెప్పితే నేను రాజీనామాకు సిద్ధం” అని స్పష్టం చేశారు. ఫిరాయింపు ఎమ్మెల్యేలను కేసీఆర్ మంత్రులుగా చేయలేదా? అని ప్రశ్నించారు. టీడీపీ శాసనసభా పక్షం బీఆర్ఎస్ లో విలీనం కాకముందే తలసాని శ్రీనివాస్ యాదవ్ ను మంత్రిని చేశారని, ఇది నైతికమా? అని సవాల్ విసిరారు. రాజకీయంగా తమను ఎదగకుండా చేయడానికే కేసీఆర్ జిల్లా విభజన చేశారని కడియం శ్రీహరి ఆరోపించారు. ఎంతో చరిత్ర ఉన్న వరంగల్ ను ఆరు జిల్లాలుగా చేయడాన్ని తాను తీవ్రంగా వ్యతిరేకించి నట్లు తెలిపారు. కేసీఆర్ నాయకత్వాన్ని సిద్ధాంతపరంగా విభేదించానని ఎమ్మెల్యే అన్నారు. మల్లారెడ్డి, పల్లె రాజేశ్వర్ రెడ్డికి ప్రైవేట్ యూనివర్సిటీలు ఇవ్వడానికే తన స్థానంలో సచివను విద్యాశాఖ మంత్రిని చేశారని ఆయన ఆరోపించారు. ప్రైవేట్ యూనివర్సిటీలకు తాను వ్యతిరేకమని.. అన్ని విషయాలు త్వరలోనే బయటపెడతానని హెచ్చరించారు.

ప్రజాస్వామ్యంపై బహిరంగ దాడి

కడియం, దానంకు క్లీన్ బిల్ పై కేటీఆర్



హైదరాబాద్, మార్చి 11: పార్టీ ఫిరాయింపుల వ్యవహారంలో ఎమ్మెల్యేలు దానం నాగేందర్, కడియం శ్రీహరికి శాసనసభాపతి ప్రసాద్ కుమార్ క్లీన్ బిల్ ఇవ్వడం ప్రజాస్వామ్యంపై బహిరంగ దాడి అని బీఆర్ఎస్ కార్యనిర్వాహక అధ్యక్షుడు కేటీఆర్ మండిపడ్డారు. పార్టీ ఫిరాయింపులను ప్రోత్సహిస్తూ స్పీకర్ తీసుకున్న ఈ నిర్ణయం ప్రజాస్వామ్య చరిత్రలో చీకటి రోజుగా అభివర్ణించారు. ఇది కేవలం ఒక తీర్పు కాదు.. అధికారంలో ఉన్నవారికి అనుకూలంగా రాజ్యాంగం వ్యవస్థలను ఉపయోగించే ఉదాహరణ అని పేర్కొన్నారు. ఇలాంటి నిర్ణయాలు ప్రజల విశ్వాసాన్ని దెబ్బతీస్తాయన్నారు. తెలంగాణ ప్రజలు అన్నీ గమనిస్తున్నారని.. సరైన సమయంలో సమాధానం చెబుతారని వ్యాఖ్యానించారు. కాంగ్రెస్ పార్టీ బీహెచ్ఎం మిడ ఎంపీగా పోటీ

చేసిన వ్యక్తి క్లీన్ బిల్ ఇవ్వడం అంటే ప్రజల తీర్పును అవమానించడమేనని వ్యాఖ్యానించారు. పార్టీ ఫిరాయింపులను ప్రోత్సహిస్తూ స్పీకర్ తీసుకున్న నిర్ణయం ప్రజాస్వామ్య చరిత్రలో చీకటి రోజు అని కేటీఆర్ అభివర్ణించారు. ఇది కేవలం తీర్పు కాదు.. అధికారంలో ఉన్నవారికి అనుకూలంగా రాజ్యాంగం వ్యవస్థలను ఉపయోగించే ఉదాహరణ అన్నారు. ప్రజల ఓట్లతో గెలిచిన పదవులను లాభాల కోసం మార్చుకుంటే.. స్పీకర్ దానికి ఆమోద ముద్ర వేస్తే.. ప్రజాస్వామ్య విలువలు ఎక్కడ నిలుస్తాయని ప్రశ్నించారు. ఇలాంటి నిర్ణయాలు ప్రజల విశ్వాసానికి దెబ్బ అని అన్నారు.

వెలుగుమట్లలో 'మోడల్ కాలనీ'



ఖమ్మం, మార్చి 11: ఖమ్మం జిల్లా వెలుగుమట్ల భూదాన్ భూముల్లో దశాబ్దాలుగా గూడు కోసం నిర్మిస్తున్న పేదల కల సాకారమైంది. వెలుగుమట్లలో దేశమే గర్వపడేలా అన్ని మౌలిక వసతులతో కూడిన 'మోడల్ కాలనీ'ని నిర్మిస్తామని, ఈ ఏడాది డిసెంబర్ 9వ తేదీ నాటికి నిర్మాణాలు పూర్తి చేసి ముఖ్యమంత్రి రేపంత్ రెడ్డి చేతుల మీదుగా గృహప్రవేశాలు చేయాలని రాష్ట్ర ఉప ముఖ్యమంత్రి భట్టి విక్రమార్కు మల్లు ప్రకటించారు. బుధవారం ఖమ్మంలో మంత్రులు పొంగులేటి శ్రీనివాసరెడ్డి, తమ్మల నాగేశ్వరరావులతో కలిసి ఆయన వెలుగుమట్ల బాధితులకు ఇళ్ల పట్టాలు, ఇంధనం ఇళ్ల అనుమతి పత్రాలను పంపిణీ చేశారు. ఈ సందర్భంగా నిర్వహించిన బహిరంగ సభలో భట్టి విక్రమార్కు మాట్లాడుతూ, గత

ప్రభుత్వ హయాంలో వెలుగుమట్ల పేదలను కొందరు మాఫియా శక్తులు మోసం చేసి లక్షలాది రూపాయలు వసూలు చేశాయని మండిపడ్డారు. పేదల నిస్సహాయతను అడ్డు పెట్టుకుని రాజకీయాలు చేసిన వారు పదేళ్లలో కనీసం ఏడుగట్, నీటి సౌకర్యం కూడా ఎందుకు కల్పించలేదని ప్రశ్నించారు. కోర్టు ఆదేశాల నేపథ్యంలో మానవీయ కోణంలో స్పందించి, అర్జులైన 412 మందిని గుర్తించి ప్రభుత్వమే స్థలంతో పాటు ఇల్లు కట్టిస్తామని తెలిపారు. ఇకపై ఏ మూడు కూడా పేదలను బెదిరించలేదని, వారు అత్యధికం బతకవచ్చని ధీమా వ్యక్తం చేశారు. రాష్ట్రంలో ఏ ఒక్క పేదవాడు గూడు లేకుండా ఉండకూడదన్న ప్రభుత్వ ఆశయమని భట్టి పేర్కొన్నారు. ఇందులో భాగంగానే తొలి ఏడాది 4.50 లక్షల ఇందిరమ్మ

- డిసెంబర్ 9న సామాజిక గృహప్రవేశాలు
- పేదల కలను నిజం చేస్తున్న ప్రజా ప్రభుత్వం
- దివ్యాటల సీఎం భట్టి విక్రమార్కు
- 412 మంది బాధితులకు ఇళ్ల పట్టాల పంపిణీ
- రూ. 22,500 కోట్లతో లక్షల సాకారం

ఇళ్ల నిర్మాణం కోసం ఏకంగా రూ. 22,500 కోట్ల కేటాయింది చరిత్ర సృష్టించామని వెల్లడించారు. వెలుగుమట్ల మోడల్ కాలనీలో ఇళ్లతో పాటు స్కూళ్లు, ఆసుపత్రులు, కమ్యూనిటీ హాల్స్, పాపింగ్ కాంప్లెక్స్ వంటి అన్ని సౌకర్యాలు కల్పిస్తామన్నారు. మిగిలిన 16 ఏకరాల భూమిని తెలంగాణ పబ్లిక్ స్కూల్ మరియు ఇతర ప్రభుత్వ విద్యా సంస్థల కోసం ఉపయోగిస్తామని ప్రకటించారు. మంత్రి పొంగులేటి శ్రీనివాసరెడ్డి మాట్లాడుతూ, వెలుగుమట్ల భూముల విషయంలో పదేళ్లు అధికారంలో ఉన్నవారు ఒక్క పట్టా కూడా ఇవ్వకుండా ఇప్పుడు మొసలి కన్నీరు కారుస్తున్నారని విమర్శించారు. లబ్ధిదారుల ఇళ్ల నిర్మాణం కంటే ముందే మౌలిక వసతులు పూర్తి చేస్తామని హామీ ఇచ్చారు. మరో మంత్రి తమ్మల నాగేశ్వరరావు మాట్లాడుతూ, భూదాన్ బ్రహ్మ సభ్యులమని చెప్పుకుంటూ పేదలను మోసం చేసిన శక్తులపై అగ్రహం వ్యక్తం చేశారు. ఖాళీ చేయించే సమయంలో కూడా పేదలపై ఒక్క లాభి దెబ్బ పడకుండా జాగ్రత్త వహించామని, ఎప్పటికైనా ఈ భూములు పేదలకే చెందాలని ప్రభుత్వం ఈ నిర్ణయం తీసుకుంది స్పష్టం చేశారు. ఈ కార్యక్రమంలో పట్టాలు అందుకున్న లబ్ధిదారులు హార్షం వ్యక్తం చేశారు.

మహిళల ఆరోగ్యంపై సర్కార్ భరోసా

- 'ఉమెన్ వెల్ నెస్' లో నిర్లక్ష్యం వద్దు
- 46 లక్షల మంది డాక్టర్ల మహిళలకు 30 రకాల ఉచిత పరీక్షలు
- నిర్లక్ష్యం వహిస్తే సహించేది లేదు
- అధికారులతో మంత్రి దామోదర రాజనల్నింహ సమీక్ష



హైదరాబాద్, మార్చి 11: రాష్ట్రవ్యాప్తంగా స్వయం సహాయక సంఘాల్లో సభ్యులుగా ఉన్న లక్షలాది మంది మహిళల ఆరోగ్య పరిరక్షణ ధ్యేయంగా ప్రభుత్వం ప్రతిష్టాత్మకంగా చేపట్టిన 'ఉమెన్ వెల్ నెస్ ప్రొఫైలింగ్' ప్రోగ్రామ్ అమలులో ఎలాంటి అలసత్వం వహించవద్దని వైద్యారోగ్య శాఖ మంత్రి దామోదర రాజనల్నింహ అధికారులను ఆదేశించారు. బుధవారం సచివాలయం నుంచి ఆరోగ్యశాఖ మరియు గ్రామీణ పేదరిక నిర్మూలన సంస్థ (సెర్వీ) అధికారులతో నిర్వహించిన మీడియా కాన్ఫరెన్స్ లో ఆయన ఈ కార్యక్రమ పురోగతిని సమీక్షించారు. దేశంలోనే ఎక్కడా లేని విధంగా నాన్-కమ్యూనికబుల్ వ్యాధులను ముందుగానే గుర్తించి మెరుగైన వైద్యం అందించడమే ఈ బృహత్తర కార్యక్రమ ప్రధాన ఉద్దేశమని ఆయన స్పష్టం చేశారు. పరీక్షల కోసం గ్రామాల నుంచి మహిళలను ఆసుపత్రులకు తీసుకురావడానికి మరియు తిరిగి సురక్షితంగా ఇళ్లకు చేర్చడానికి అవసరమైన వాహనాలను సమకూర్చాలని మంత్రి సెర్వీ అధికారులకు సూచించారు. ఆసుపత్రుల్లో మహిళలకు తాగినీరు, కుర్చీలు వంటి కనీస సదుపాయాలు కల్పించాలని, రద్దీ పెరగడం ఒక వద్దటి ప్రకారం షెడ్యూల్ పాటించాలని ఆదేశించారు. రక్త సమూహాల

సేకరణ నుంచి ల్యాబ్ లకు చేర్చే వరకు 'కోల్డ్ చైన్' ప్రోటోకాల్స్ ను పక్కాగా పాటించాలని, డేటా ఎంట్రీలో తప్పులు దొర్లకుండా జాగ్రత్త పడాలని హెచ్చరించారు. స్ట్రీనింగ్ లో ఏదైనా అనారోగ్యం తేలితే ఏమాత్రం అలస్యం చేయకుండా తక్షణమే చికిత్స ప్రారంభించాలని అధికారులకు దిశానిర్దేశం చేశారు. రాష్ట్రవ్యాప్తంగా 32 జిల్లాల్లోని 542 మండలాల్లో ఉన్న సుమారు 46 లక్షల మంది డాక్టర్ల మహిళలకు ఈ పథకం కింద 30 రకాల ఆరోగ్య పరీక్షలు నిర్వహిస్తారు. రక్తహీనత, మధుమేహం, బీపీ, థైరాయిడ్, కిడ్నీ మరియు కాలేయ పనితీరు వంటి కీలక పరీక్షలు ఇందులో భాగం. ప్రస్తుతం ప్రతి జిల్లాలో ఐదు మండలాలను పైలట్ ప్రాజెక్టుగా ఎంపిక చేసి మొదటి దశను ప్రారంభించగా, త్వరలోనే రాష్ట్రవ్యాప్తంగా ఉన్న

అన్ని మండలాలకు ఈ సేవలను విస్తరించనున్నారు. పరీక్షలు చేయించుకున్న ప్రతి మహిళకు క్యూఆర్ (ఐ=) కోడ్ ఆధారిత డిజిటల్ హెల్త్ రికార్డులను సృష్టించి, ఈ-హెచ్ఎంఐఎస్ ఫ్లాట్ ఫారమ్ కు అనుసంధానిస్తారు. లబ్ధిదారుల ఆరోగ్య సమాచారం నేరుగా వారి మొబైల్ కు ఎస్ఎంఎస్ లో 'ఈ-ఆరోగ్య' యాప్ ద్వారా అందుతుంది. ఈ డిజిటల్ డేటాబేస్ వల్ల భవిష్యత్తులో మహిళలు ఏ ప్రభుత్వ ఆసుపత్రికి వెళ్లినా పాత రిపోర్టులు వెంట తీసుకెళ్లాలని అవసరం లేకుండానే సులభంగా వైద్య సేవలు పొందే అవకాశం కలుగుతుందని మంత్రి వివరించారు. ఈ సమావేశంలో ఆరోగ్యశాఖ ముఖ్య కార్యదర్శి క్రిస్టినా జడ్ పొంగ్రా, సెర్వీ సీఈఓ దివ్య దేవరాజన్ తదితర ఉన్నతాధికారులు పాల్గొన్నారు.

ఎస్సీ విద్యార్థుల ఖాతాల్లోకి.. 374 కోట్ల రూపాయల నిధులు

హైదరాబాద్, మార్చి 11: పోస్టుమెట్రిక్ స్కాలర్షిప్ క్రింద ఎస్సీ విద్యార్థులకు బోధనా రుసుములు మరియు మెయింటెనెన్స్ చార్జీలను 2024-25 సంవత్సరం నుండి కేంద్ర రాష్ట్ర ప్రభుత్వాలు 60:40 నిష్పత్తిలో చెల్లిస్తున్నాయని విషయమూ, అట్టి సామ్మి విద్యార్థుల ఖాతాల్లోకి నేరుగా జమ చేయడం జరుగుతోంది. ఇందులో భాగంగా ఈ సంవత్సరంలో ఇప్పటికే రూ. 374.00 కోట్ల నిధులు, రాష్ట్రంలోని వివిధ కళాశాలలకు చెందిన 83239 మంది ఎస్సీ విద్యార్థుల ఖాతాల్లోకి నేరుగా జమ చేయడమైంది. ఇందులో రాష్ట్రప్రభుత్వం తన వాటా కింద రూ.173.00 కోట్లు విడుదల చేయగా కేంద్రప్రభుత్వం రూ. 201.00 కోట్లు విడుదల చేసింది. విద్యార్థులు తమకు చెందిన మెయింటెనెన్స్ అవార్డుల ను మినహాయించుకుని, బోధనా రుసుమును (ట్యూషన్ ఫీజు) ఇతరతర రుసుములను కళాశాలకు చెల్లించాల్సి ఉంటుంది. ఉపకారవేతన నిధులు జమ చేయబడిన విద్యార్థుల వివరాలు సంబంధిత కళాశాల ప్రిన్సిపల్స్ ఈ-పాని లాగిన్ లో పొందుపరచడం కూడా జరిగిందని తెలియజేస్తున్నారు. నిధులను విడుదల చేసిన ప్రభుత్వానికి, ముఖ్యమంత్రి రేపంత్ రెడ్డి కి, ఉపముఖ్యమంత్రివర్తులు ఆర్థిక శాఖామాత్యులు భట్టి విక్రమార్కు రికి ఉపకారవేతనాలు పొందిన విద్యార్థులు హృదయ పూర్వక ధన్యవాదాలు తెలియజేశారు. నిధుల విడుదలపై విశేషమైన కృషి చేసిన ఎస్సీ అభివృద్ధిశాఖ మంత్రి అద్దూరి లక్ష్మణ్ కుమార్ కి ఎస్సీ విద్యార్థులందరూ మనస్ఫూర్తిగా తమ కృతజ్ఞతలు తెలియజేశారు.

15న ఎల్బీ స్టేడియంలో ఆఫ్టార్ ఐదు

హైదరాబాద్, మార్చి 11: రంజాన్ పండుగను పురస్కరించుకుని రాష్ట్ర ప్రభుత్వం ప్రతిష్టాత్మకంగా నిర్వహించే 'దావత్-ఎ-ఇఫ్తార్' వేడుకను ఈ నెల 15వ తేదీన హైదరాబాద్ లోని ఎల్బీ స్టేడియంలో నిర్వహించనున్నారు. ఈ కార్యక్రమం ఏర్పాట్లపై రాష్ట్ర మైనార్టీ సంక్షేమ శాఖ మంత్రి మహమ్మద్ అజారుద్దీన్ బుధవారం అధికారులతో సమన్వయ సమావేశం నిర్వహించారు. ప్రభుత్వ సహకారం పట్టిర్ అలీతో కలిసి స్టేడియంలోని వివిధ విభాగాలను పరిశీలించి, అధికారులకు దిశానిర్దేశం చేశారు. మైనార్టీ సంక్షేమ శాఖ మంత్రిగా బాధ్యతలు చేపట్టిన తర్వాత తాను నిర్వహిస్తున్న మొదటి అధికారిక ఇఫ్తార్ ఐదు ఇదేనని, దీనిని అత్యంత ఘనంగా నిర్వహించాలని మంత్రి అజారుద్దీన్ ఆకాంక్షించారు. ఈ వేడుకకు ముఖ్యమంత్రి రేపంత్ రెడ్డితో పాటు మంత్రులు, ఎంపీలు, ఎమ్మెల్యేలు, మతపెద్దలు, వివిధ వర్గాల ప్రముఖులు హాజరుకానున్నారు. సుమారు 10 వేల మంది అతిథులు పాల్గొనే అవకాశం ఉన్నందున, ఎక్కడా ప్రోటోకాల్ లోపాలు లేకుండా జాగ్రత్తలు తీసుకోవాలని అధికారులను ఆదేశించారు. పోలీస్ శాఖ బ్రాఫిక్ నియంత్రణ, వాహనాల మళ్లించు మరియు పార్కింగ్ సౌకర్యాలపై ప్రత్యేక దృష్టి సారించాలన్నారు. జీహెచ్ఎంసీ అధ్యక్షులతో పాఠశుద్ధు పనులు, ఆర్ అండ్ బి అధ్యక్షులతో బ్యారికేడింగ్ మరియు స్టేజ్ ఏర్పాట్లు చేయాలని చెప్పారు. నిరంతర విద్యుత్ సరఫరా, త్రాగునీరు మరియు వైద్య శిబిరాలను అందుబాటులో ఉంచాలన్నారు. ఉద్యాన శాఖ అధ్యక్షులతో దయానీను ఫూలతో అలంకరించాలని, సమాచార శాఖ ద్వారా ఎల్ఈడి స్ట్రీప్లు, ప్రత్యేక ప్రసార ఏర్పాట్లు చేయాలని ఆదేశించారు.



విరిగిన విమాన ల్యాండింగ్ గేర్

రన్ వేపై థాయి విమానానికి తప్పిన ముప్పు

హైదరాబాద్, మార్చి 11: సాంకేతిక సమస్య, ప్రతికూల వాతావరణ పరిస్థితుల కారణంగా తరచూ విమాన ప్రమాదాలు జరుగుతున్నాయి. ఇటీవల మహారాష్ట్రలో జరిగిన హెలికాప్టర్ ప్రమాదంలో మహారాష్ట్ర ఉపముఖ్యమంత్రి అజిత్ పవార్ తో సహా బదుగురు మృతి చెందిన సంగతి తెలిసింది. ఇది ఇలా ఉంటే.. తాజాగా హైదరాబాద్ నుంచి బయలుదేరిన విమానానికి పెను ప్రమాదం తప్పింది. హైదరాబాద్ నుంచి థాయిలాండ్ బయల్దేరిన ఎయిరిండియా విమానానికి (బోయింగ్ 737) ప్రమాదం తప్పింది. బుధవారం పుకెట్ ఎయిర్ ఫోర్ట్ లో ల్యాండ్ అయిన వెంటనే నోన్ వీల్ (ఫ్రంట్ ల్యాండింగ్ గేర్) ఊడిపోయింది. దీంతో విమానం రన్ వే నుంచి పక్కకు జారింది. వెనుక టైర్ కూడా పేలిపోయింది. ఈ ఘటన జరిగిన సమయంలో విమానం తక్కువ వేగంతో ఉండటంతో ఘోర ప్రమాదం తప్పింది. ఈ విమానంలో ఉన్న 133 మంది ప్రయాణికులు క్షేమంగా ఉన్నట్లు అధికారులు వెల్లడించారు.

ఆస్కార్ వేడుకకు రంగం సిద్ధం

15న సాయంత్రం ప్రత్యక్ష ప్రసారం



లాస్ ఆంజెల్స్, మార్చి 11: ప్రపంచ సినీ ప్రియులంతా ఎంతో ఆసక్తిగా ఎదురుచూసే అతి పెద్ద వేడుక 'ఆస్కార్స్ 2026' 98వ అకాడమీ అవార్డ్స్ కు సర్వం సిద్ధమైంది. 2025లో విడుదలైన ఉత్తమ చిత్రాలు, నటీనటులు, సాంకేతిక నిపుణులకు పురస్కారాలు అందించేందుకు లాస్ ఏంజెల్స్ లోని డాల్బీ థియేటర్ సర్కూల్ నుండి రంగం ముస్తాబైంది. అగ్రశ్రేణి హాల్ వుడ్ తారలు, ప్రతిభావంతులైన దర్శకులు, నిర్మాతలు ఒకే వేదికపై సందడి చేయనున్నారు. ఈ ఏడాది ఆస్కార్ వేదికపై భారతీయ నటి ప్రియాంక చోప్రా కూడా ప్రెజెంటర్ గా వ్యవహరించనున్నారు. రాబర్ట్ డౌనీ జూనియర్, అన్నీ హాత్ వే, గ్విన్యెత్ పాలిట్రో, పాల్ మెస్సేల్ వంటి ప్రముఖ స్టార్లతో కలిసి ఆమె వేదికపై అవార్డులను ప్రదానం చేయనున్నారు. 98వ అకాడమీ అవార్డ్స్ ఈనెల 15న ఆదివారం అమెరికా కాలమానం ప్రకారం సాయంత్రం 7 గంటలకు లాస్ ఏంజెల్స్ లోని ప్రఖ్యాత డాల్బీ థియేటర్ లో ఉత్సాహంగా జరగనున్నాయి. కాల వ్యత్యాసం కారణంగా భారతదేశంలో ఈ వేడుకలను మార్చి 16 నోమవారం వేకువ రూపొందించారు. 4:30 గంటల నుంచి ప్రారంభమవుతుంది. తారల తళుకులతో రెడ్ కార్పెట్ ఈవెంట్ ప్రారంభమవుతుంది. ఆ తర్వాత అవార్డుల ప్రదానోత్సవం మొదలవుతుంది. ప్రముఖ హాస్యనటుడు, టెలివిజన్ వ్యాఖ్యాత కోనన్ ఓబ్రియన్ వరుసగా రెండో ఏడాది కూడా ఈ వేడుకలకు వ్యాఖ్యాతగా వ్యవహరిస్తున్నారు. భారతీయ ప్రేక్షకులు ఆస్కార్స్ వేడుకలను డిజిటల్, టెలివిజన్ ప్లాట్ ఫామ్ లలో వీక్షించవచ్చు. స్టార్ మూవీస్ లో ఉదయం 4:30 గంటల నుంచి ప్రత్యక్ష ప్రసారం అవుతుంది. ఉదయం చూడలేని వారి కోసం ఆది రోజు రాత్రి ఈ వేడుకలను పునః ప్రసారం చేయనున్నారు. అలాగే జెయిమ్ హాట్ స్పాట్ యాప్ లోనూ ప్రత్యక్ష ప్రసారం అవుతుంది.

త్వరలో ఇరాన్ తో యుద్ధం ముగిస్తాం: ట్రంప్

వాషింగ్టన్, మార్చి 11: ఇరాన్, ఇజ్రాయెల్ మధ్య యుద్ధం భీకరంగా సాగుతున్న వేళ.. అమెరికా అధ్యక్షుడు డొనాల్డ్ ట్రంప్ కీలక వ్యాఖ్యలు చేశారు. త్వరలో ఇరాన్ తో యుద్ధం ముగియవచ్చునని అమెరికా దళాలు ఇప్పటికే టెహ్రాన్ సైనిక సామర్థ్యాలపై భారీ సస్థానిక కలిగించాయని చెప్పారు. యుద్ధం జరుగుతుందని పేర్కొన్నారు. అనుకున్న సమయం కంటే చాలా ముందుగానే అమెరికా దళాలు అనుకున్నదాని కంటే అధిక సస్థానిక కలిగించామని చెప్పారు. ఇప్పటికే ఇరాన్ లోని అన్ని లక్ష్యాలనూ ఛేదించామని తెలిపారు. ఇరాన్ వద్ద ఇంకేమీ మిగిలేదని వెల్లడించారు. తాను ఎప్పుడనుకుంటే అప్పుడు ఈ యుద్ధం ఆగుతుందని ఈ సందర్భంగా ట్రంప్ స్పష్టం చేశారు. బుధవారం ఒక ఇంటర్వ్యూలో ట్రంప్ ఈ వ్యాఖ్యలు చేశారు.

10 మంది మావోల లొంగుబాటు

బడిశా, మార్చి 11: దేశంలో మావోయిస్టుల నిర్మూలన కోసం కేంద్రం నిర్దేశించుకున్న లక్ష్యం సాకారం కానుంది. బడిశాలోని కంభవాల జిల్లా పోలీస్ ఉన్నతాధికారుల ఎదుట పలువురు మావోయిస్టులు లొంగిపోయారు. బుధవారం ఉదయం జిల్లా ఎస్పీ ఎదుట 10 మంది మావోయిస్టులు లొంగిపోయారు. వారిలో నీతూ కూడా ఉన్నారు. జిల్లా ఎస్పీ వెల్లడించారు. మావోయిస్టు పార్టీ స్టేట్ కమిటీ సభ్యురాలు ఆమె కొనసాగుతున్నారని చెప్పారు. వీరిపై మొత్తం రూ. 1.65 కోట్ల రివారు ఉందని ఎస్పీ వివరించారు. 2026, మార్చి 31వ తేదీ నాటికి దేశంలో మావోయిస్టులను నిర్మూలించాలని కేంద్రం ఆవేశ్ కార్యక్రమం చేపట్టింది. కేంద్రం నిర్దేశించుకున్న లక్ష్యం మరికొద్ది రోజుల్లో ముగియనుంది. దేశంలో ఛత్తీస్ గఢ్, జార్ఖండ్, ఒడిశాలలో మాత్రమే మావోయిస్టుల ప్రభావం ఉంది. ఛత్తీస్ గఢ్ లో వీరి ప్రభావం అధికంగా ఉండడంతో.. పోలీసులతోపాటు కేంద్ర భద్రతా బలగాలు నిరంతరాయంగా కూంటింగ్ నిర్వహించాయి. దీంతో ఈ రాష్ట్రంలో భారీగా ఎన్ కౌంటర్లు జరిగాయి. దీనిలో వందలాది మంది మావోయిస్టులు మరణించారు. అలాగే భారీగా మావోయిస్టులు ప్రభుత్వం ఎదుట లొంగిపోయారు. పలువురు మావోయిస్టులను అరెస్ట్ చేశారు. మరోవైపు ఛత్తీస్ గఢ్ లో పోలీసుల కూంటింగ్ పెరగడంతో.. ఆ రాష్ట్రానికి సరిహద్దులగా ఉన్న జార్ఖండ్, ఒడిశాలలోకి ప్రవేశించారు. ఆయా రాష్ట్రాల్లో సైతం పోలీసులు కూంటింగ్ చేపట్టడంతో.. వారంతా పోలీసుల ఎదుట లొంగిపోవడం మినహా గత్యంతరం లేని పరిస్థితి నెలకొంది. ఇంకొకవైపు తెలంగాణ ప్రభుత్వం ఎదుట పలువురు మావోయిస్టు పార్టీ అగ్రనేతలు లొంగిపోయిన విషయం విదితమే. ఆవేశ్ కార్యక్రమం ద్వారా నిర్దేశించుకున్న లక్ష్యాన్ని చేరుకునేందుకు కేంద్రం వడివడిగా అడుగులు వేస్తోంది.



కేంద్రమాజీమంత్రి కావూరి మృతి

- అనారోగ్యంతో చికిత్స పొందుతూ మరణం
- కావూరి మృతిపై చంద్రబాబు తదితరుల సంతాపం



హైదరాబాద్, మార్చి 11: తెలుగు రాష్ట్రాల రాజకీయాల్లో సుదీర్ఘ కాలం పాటు తనదైన ముద్ర వేసిన సీనియర్ నేత, కేంద్ర మాజీ మంత్రి కావూరి సాంబశివరావు (82) కన్నుమూశారు. గత కొంతకాలంగా అనారోగ్యంతో బాధపడుతున్న ఆయన, హైదరాబాద్ లోని ఓ ప్రైవేట్ ఆస్పత్రిలో చికిత్స పొందుతూ తుది శ్వాస విడిచారు. కావూరి సాంబశివరావు ఉమ్మడి ఆంధ్రప్రదేశ్ రాజకీయాల్లో అత్యంత ప్రభావవంతమైన నేతల్లో ఒకరిగా గుర్తింపు పొందారు. ఎంపీగా, కేంద్రమంత్రిగా పనిచేశారు. మన్మోహన్ కేబినెట్ లో మంత్రిగా పనిచేశారు. ఆయన మృతి పట్ల పలువురు రాజకీయ ప్రముఖులు తీవ్ర సంతాపం వ్యక్తం చేశారు. కావూరి మరణం రాజకీయ రంగానికి తీరని లోటంగా పలువురు నేతలు పేర్కొన్నారు. ఈ మేరకు సీఎం చంద్రబాబు, కేంద్రమంత్రి కిషన్ రెడ్డి, ఏపీ మంత్రి నారా లోకేశ్, పలువురు నేతలు కావూరి సాంబశివరావు మృతి పట్ల సంతాపం వ్యక్తం చేశారు. కావూరి సాంబశివరావు మృతిపట్ల ఆంధ్రప్రదేశ్ ముఖ్యమంత్రి నారా చంద్రబాబు నాయుడు తీవ్ర సంతాపం వ్యక్తం చేశారు. ఆయన మృతి అత్యంత బాధాకరమని తెలిపారు. మచిలీపట్నం, ఏలూరు పార్లమెంట్ నియోజకవర్గాల నుంచి బదుసార్లు ఎంపీగా గెలిచి, కేంద్రమంత్రిగా పనిచేసిన కావూరి సాంబశివరావు మరణం తీరని లోటని పేర్కొన్నారు. రాజకీయ, వ్యాపార రంగాల్లో కావూరి ప్రత్యేక ముద్ర అని కొనియాడారు. ఈ విషయ సమయంలో వారి కుటుంబానికి తన ప్రగాఢ సానుభూతి తెలుపుతున్నానని పేర్కొన్నారు. ఆయన ఆత్మకు శాంతి కలగాలని ప్రార్థిస్తున్నానని సీఎం చంద్రబాబు తెలిపారు. కావూరి సాంబశివరావు మృతి పట్ల కేంద్రమంత్రి జి.కిషన్ రెడ్డి సంతాపం వ్యక్తం చేశారు. మాజీ కేంద్రమంత్రి, బీజేపీ నేత కావూరి సాంబశివరావు అనారోగ్యంతో కన్నుమూశారని తెలిసి విచారం వ్యక్తం చేస్తున్నానని అన్నారు. బదుసార్లు ఎంపీగా, కేంద్రమంత్రిగా వారు ప్రజాసేవకు జీవితాన్ని అంకితం చేశారని తెలిపారు. రాజకీయంలో వారికున్న సుదీర్ఘ అనుభవంతో.. ప్రజాసేవను పాటించే ప్రావీణ్యం, బదుటా తన గతాన్ని వినిపించారని ప్రశంసించారు. ఆయన ఆత్మకు శాంతిచేకూరాలని ప్రార్థిస్తూ.. వారి కుటుంబ సభ్యులకు, అభిమానులకు తన ప్రగాఢ సానుభూతిని కేంద్రమంత్రి కిషన్ రెడ్డి తెలిపారు. కావూరి

సాంబశివరావు మృతిపట్ల మంత్రి నారా లోకేశ్ తీవ్ర సంతాపం వ్యక్తం చేశారు. కావూరి సాంబశివరావు మృతి పట్ల ప్రగాఢ సంతాపం తెలియజేస్తున్నానని పేర్కొన్నారు. బదుసార్లు ఎంపీగా గెలిచి, కేంద్రమంత్రిగా పనిచేసి రాష్ట్ర ప్రగతి కోసం ఎనలేని కృషి చేశారని కొనియాడారు. తన నియోజకవర్గ అభివృద్ధిలో చేరగని ముద్ర వేశారని ప్రశంసించారు. కావూరి సేవలు చిరస్మరణీయమని అన్నారు. వారి ఆత్మకు శాంతి కలగాలని దేవుడిని ప్రార్థిస్తూ, కుటుంబ సభ్యులకు సానుభూతి తెలియజేస్తున్నానని మంత్రి నారా లోకేశ్ పేర్కొన్నారు. కావూరి సాంబశివరావు మరణం పట్ల కేంద్రమంత్రి భూపతిరాజు శ్రీనివాస వర్మ తీవ్ర సంతాపం వ్యక్తం చేశారు. ప్రజాసేవ కోసం తన జీవితాన్ని అంకితం చేసిన ధీశాలి కావూరి అని కొనియాడారు. పార్లమెంటులో ప్రజా సమస్యలపై నిరంతరం గళం వినిపించిన గొప్ప నాయకుడు కావూరి అని ప్రశంసించారు. ఆయన మరణం తెలుగు రాష్ట్రాల రాజకీయాలకు, ముఖ్యంగా బీజేపీ కుటుంబానికి తీరని లోటని భూపతిరాజు శ్రీనివాస వర్మ పేర్కొన్నారు. కావూరి సాంబశివరావు మృతికి మాజీ కేంద్ర మంత్రి పనబాక లక్ష్మి సంతాపం వ్యక్తం చేశారు. కావూరి మరణం అత్యంత బాధాకరమని అన్నారు. కావూరి కుటుంబ సభ్యులకు తన ప్రగాఢ సానుభూతి తెలుపుతున్నానని పనబాక లక్ష్మి పేర్కొన్నారు. కావూరి సాంబశివరావు మృతి పట్ల మాజీ ఎంపీ లగడపాటి రాజగోపాల్ సంతాపం వ్యక్తం చేశారు. ఆయన మరణం రాష్ట్రానికి తీరని లోటని అన్నారు. రాజకీయ, వ్యాపార రంగాల్లో తనదైన ముద్ర వేసిన గొప్ప నాయకుడు కావూరి అని కొనియాడారు. మచిలీపట్నం, ఏలూరు నుంచి 5 సార్లు ఎంపీగా గెలిచిన నిబద్ధత గల నేతను కోల్పోయామని ఆవేదన వ్యక్తం చేశారు. ఆయన ఆత్మకు శాంతి చేకూరాలని ప్రార్థించారు. వారి కుటుంబ సభ్యులకు తన ప్రగాఢ సానుభూతిని లగడపాటి రాజగోపాల్ తెలిపారు.

అమెరికాలో రిలయన్స్ ఆయిల్ రిఫైనరీ

- 300 బిలియన్ డాలర్లతో భారీ ప్రాజెక్ట్
- రిలయన్స్ తో అమెరికా ప్రభుత్వం ఒప్పందం
- సోషల్ మిడియా ట్రూత్ లో వెల్లడించిన ట్రంప్



వాషింగ్టన్, మార్చి 11: అమెరికా అధ్యక్షుడు డొనాల్డ్ ట్రంప్ 300 బిలియన్ డాలర్ల చమురు శుద్ధి కర్మాగార ప్రాజెక్టును టెక్సాస్ లో ప్రకటించారు. ఈ ప్రాజెక్టులో భారతదేశ రిలయన్స్ ఇండస్ట్రీస్ భాగస్వామి క అవదం విశేషం. ట్రంప్ తన ట్రూత్ సోషల్ ఖాతాలో ఈ ప్రాజెక్టును అమెరికా చరిత్రలో అతిపెద్ద ఒప్పందం గా పేర్కొన్నారు. ఇది అమెరికన్ కార్మికులు, ఇంధన వృద్ధి, దక్షిణ టెక్సాస్ ప్రజలకు భారీ విజయం అని అభివర్ణించారు. ట్రంప్ ప్రకటన ప్రకారం.. ఈ ప్రాజెక్టు దేశీయ ఇంధన ఉత్పత్తిని బలోపేతం చేయడానికి, పారిశ్రామిక పెట్టుబడులను విస్తరించడానికి ఓ ముఖ్యమైన దశగా ఉంటుంది. ట్రాన్స్ పార్టీ నాకాశ్రయంలో ఉనికిలో ఉండే అమెరికా ఫస్ట్ రిఫైనరీ సంస్థ దీనిని అభివృద్ధి చేస్తుంది. ట్రంప్ ఈ ప్రాజెక్టును ఆర్థిక, పునాదికా మైలురాయిగా పేర్కొన్నారు. అయితే, పెట్టుబడి నిర్మాణం, ఖర్చులు లేదా ఆర్థిక వివరాలపై ప్రకటనలో స్పష్టత ఇవ్వలేదు. గత 50 ఏళ్లలో అమెరికా గడ్డపై నిర్మించిన పెట్టుబడి మొట్టమొదటి రిఫైనరీ ఇదే కావడం విశేషం. ఈ మోగా ప్రాజెక్టులో భారతీయ

దిగ్గజ సంస్థ 'రిలయన్స్' కీలక భాగస్వామిగా చేరడం అంతర్జాతీయ వాణిజ్య వర్గాల్లో హాట్ టాపిక్ అయింది. సుమారు 300 బిలియన్ డాలర్ల వ్యయంతో చేపట్టనున్న ఈ ప్రాజెక్టు ద్వారా అమెరికా-భారత్ మధ్య ఆర్థిక సంబంధాలు మరింత బలోపేతం కానున్నాయి. ప్రపంచంలోనే అత్యంత పరిశుభ్రమైన మరియు అత్యాధునికమైన రిఫైనరీగా దీనిని తీర్చిదిద్దనున్నట్లు ట్రంప్ పేర్కొన్నారు. ఈ డీల్ కుదుర్చుకున్నందుకు రిలయన్స్ యాజమాన్యానికి ఆయన ప్రత్యేకంగా కృతజ్ఞతలు తెలుపుతూ, ఈ భాగస్వామ్యం ఇరు దేశాలకు గెలుపు లాంటిదని అభివర్ణించారు. ఈ భారీ ప్రాజెక్టు కేవలం ఇంధన ఉత్పత్తికి పరిమితం కాకుండా, అమెరికా ఇంధన భద్రతను గణనీయంగా పెంచుతుంది. దీని ద్వారా వేలాది మందికి ఉపాధి అవకాశాలు లభించడమే కాకుండా, టెక్సాస్ ప్రాంత

ఆర్థిక పురోగతికి ఇది కీలకం కానుంది. పర్యావరణ హితంగా ఉండేలా గ్రీన్ టెక్నాలజీని ఉపయోగించి ఇంధనాన్ని శుద్ధి చేయడం దీని ప్రత్యేకత. గతంలో పెట్రోలియం రంగంలో రిలయన్స్ కు ఉన్న అపారమైన అనుభవం, ముఖ్యంగా జామ్ నగర్ వంటి అతిపెద్ద రిఫైనరీల నిర్వహణ సామర్థ్యాన్ని దృష్టిలో ఉంచుకునే ట్రంప్ యంత్రాంగం ఈ డీల్ కు మొగ్గు చూపినట్లు కనిపిస్తోంది. ఈ ఒప్పందం వల్ల అమెరికా చమురు దిగుమతులపై ఆధారపడటం తగ్గి, అంతర్జాతీయ మార్కెట్లో తన పట్టును మరింత బిగించే అవకాశం ఉంది. ఇది అమెరికాలో ఇంధన ఉత్పత్తిని పెంచి, బిలియన్ డాలర్ల ఆర్థిక ప్రభావాన్ని తీసుకువస్తుంది. ప్రపంచంలోనే అత్యంత శుభ్రమైన శుద్ధి కర్మాగారంగా ఇది నిలుస్తుంది' అని ట్రంప్ పోస్టులో పేర్కొన్నారు. ఇప్పటికే 2024లో డల్ హౌస్ ప్రాంతానికి చెందిన స్టార్ట్ నంబ్ ఎలిమెంట్ ఫ్యూయల్ హోల్డింగ్ ట్రోస్ట్ లిమిటెడ్ దాదాపు 50 సంవత్సరాల తర్వాత ఫూర్టిగా కొత్త అమెరికన్ చమురు శుద్ధి కర్మాగారం నిర్మించేందుకు ప్రణాళికను తిరిగి ప్రారంభించినట్లు ప్రకటించింది. ఈ ప్రాజెక్టు అమెరికాలోకి వస్తే అమెరికా ఇంధన రంగంలో పెద్ద మార్పులు తీసుకురావడంతో పాటు భారత్-అమెరికా ఇంధన భాగస్వామ్యాన్ని మరింత బలోపేతం చేసే అవకాశం ఉందని విశ్లేషకులు భావిస్తున్నారు.

హార్దుజ్ జలసంధి వద్ద తీవ్ర ఉద్రిక్తతలు

- ఇరాన్ కు చెందిన 16 మైన్ లేయర్స్, పలు నౌకలు ధ్వంసం



టెహ్రాన్, మార్చి 11: చమురు రవాణాకు అత్యంత కీలకమైన హార్దుజ్ జలసంధి సమీపంలో భీకర దాడులు జరిగాయి. ఈ జలసంధి సమీపంలో ఇరాన్ మోహరించిన మైన్ లేయర్స్, నౌకలు లక్ష్యంగా అమెరికా దళాలు విరుచుకుపడ్డాయి. దీంతో అవి ధ్వంసమయ్యాయి. తాము జరిపిన దాడుల్లో ఇరాన్ కు చెందిన 16 మైన్ లేయర్స్ తో పాటు పలు నౌకలు ధ్వంసం అయ్యాయని యూఎస్ సెంట్రల్ కమాండ్ పేర్కొంది. ఈ దాడికి సంబంధించిన వీడియోను ఎక్స్ లో పోస్టు చేసింది. జలసంధిలో పేలుడు స్పష్టించడానికి ఇరాన్ సన్నాహాలు చేస్తున్నట్లు అమెరికా నిఘా వర్గాలకు సమాచారం అందిందని ఆ దేశ మీడియా పేర్కొంది. ఈ నేపథ్యంలో అమెరికా అధ్యక్షుడు ట్రంప్ ఇరాన్ కు గట్టి హెచ్చరికలు చేశారు. జలసంధి సమీపంలో ఇరాన్ ఎక్కడైనా మైన్స్ ను అమర్చినట్లయితే.. వాటిని తక్షణమే తొలగించాలని ట్రూత్ సోషల్ లో పేర్కొన్నారు. లేదంటే పర్యవసానాలు చాలా తీవ్రంగా.. మునుపెన్నడూ చూడని స్థాయిలో ఉంటాయని హెచ్చరించారు. ఇరాన్ స్వయంగా వాటిని తీసేస్తే.. అది మంచి పరిణామం అన్నారు. లేదంటే కరేబియన్ సముద్రంలో మాదకద్రవ్యాల ఆక్రమ

రవాణా నౌకలను ధ్వంసం చేసేందుకు ఉపయోగించిన క్షిపణులను వాడి జలసంధిలోని మైన్ లేయర్స్ పడవలను లక్ష్యంగా చేసుకుంటున్నారని. ట్రంప్ హెచ్చరికల తర్వాత ఇరాన్ మైన్ లేయర్స్ ను ధ్వంసం చేసినట్లు యూఎస్ సెంట్రల్ కమాండ్ ప్రకటించింది. పశ్చిమాసియాలో నెలకొన్న ఉద్రిక్తతల వేళ చమురు రవాణాకు అత్యంత కీలకమైన హార్దుజ్ జలసంధి సమీపంలో భీకర దాడులు జరిగాయి. ఈ జలసంధి సమీపంలో ఇరాన్ మోహరించిన మైన్ లేయర్స్, నౌకలు లక్ష్యంగా అమెరికా దళాలు

విరుచుకుపడడంతో అవి ధ్వంసమయ్యాయి. తాము చేపట్టిన దాడుల్లో ఇరాన్ కు చెందిన 16 మైన్ లేయర్స్ తో పాటు పలు నౌకలు ధ్వంసం అయ్యాయని యూఎస్ సెంట్రల్ కమాండ్ వెల్లడించింది. ఈ క్రమంలోనే దాడికి సంబంధించిన వీడియోను ఎక్స్ లో పోస్టు చేసింది. ఇరాన్ తో నెలకొన్న ఉద్రిక్తతల నేపథ్యంలో రష్యా చమురును కొనుగోలు చేసేందుకు భారతీయ ఇచ్చిన అనుమతి వల్ల పుతిన సర్కార్ కు పెద్దగా ఆర్థిక ప్రయోజనం ఉండదని శ్వేతసాధం ప్రకటించింది.

17న కోయిల్ ఆక్వార్ తిరుమంజనం

వీవీ బ్రేక్ దర్శనాలు రద్దు చేసిన టీటీడీ

తిరుమల, మార్చి 11: తిరుమల శ్రీ వేంకటేశ్వరస్వామి వారి ఆలయంలో 19న ఉగాది ఆస్థానాన్ని పురస్కరించుకుని 17వ తేదీ మంగళవారం కోయిల్ ఆక్వార్ తిరుమంజనం జరుగుతుంది ఉత్సవాలకు ముందు మంగళవారం కోయిల్

ఆక్వార్ తిరుమంజనం నిర్వహించడం ఆపవాయితీగా వస్తోంది. ఉగాది, ఆణివార ఆస్థానం, బ్రహ్మోత్సవం, వైకుంఠ ఏకాదశి పర్వదినాల ముందు వచ్చే మంగళవారం కోయిల్ ఆక్వార్ తిరుమంజనం నిర్వహించడం ఆపవాయితీ. కోయిల్ ఆక్వార్ తిరుమంజనం కారణంగా 17న వీవీ బ్రేక్ దర్శనాలు, అష్టదశ పాదపద్యారాధన సేవను టీటీడీ రద్దు చేసింది. 16వ తేదీ ప్రోటోకాల్ ప్రముఖులకు మినహా వీవీ బ్రేక్ దర్శనాలకు సిఫార్సు లేఖలు స్వీకరించబడవు. అదేవిధంగా మార్చి 19న ఉగాది ఆస్థానం సందర్భంగా ప్రోటోకాల్ ప్రముఖులకు మినహా వీవీ బ్రేక్ దర్శనాలు రద్దు చేయడమైంది. ఈ



కారణంగా 18వ తేదీ వీవీ బ్రేక్ దర్శనాలకు సిఫార్సు లేఖలు స్వీకరించరని టీటీడీ తెలిపింది.

అమెరికా ఆర్థిక సంస్థలపై దాడులు చేస్తాం

- ఇరాన్ సంచలన హెచ్చరిక
- టెక్ దిగ్గజాలపై దాడులకు సిద్ధమంటూ ప్రకటన
- గూగుల్, మైక్రోసాఫ్ట్ సంస్థలకు వార్నింగ్
- టెప్రోన్ బ్యాంకుపై ఇజ్రాయెల్ దాడికి ప్రతికారం
- హోర్నుజ్ జలసంధి మూసివేతతో భారత్ కు చమురు సెగ

టెప్రోన్/బ్యాంక్: ఇరాన్-ఇజ్రాయెల్ మధ్య ఘర్షణ 12వ రోజుకు చేరుకోవడంతో పశ్చిమాసియాలో యుద్ధ జ్వాలలు మరింత తీవ్రమయ్యాయి. ఇస్లామాబాద్ చమురు క్షేత్రాలు, సైనిక స్థావరాలకే పరిమితమైన దాడులు ఇప్పుడు ఆర్థిక కేంద్రాల వైపు మళ్లాయి. అమెరికా, ఇజ్రాయెల్ కు చెందిన ప్రముఖ బ్యాంకులు, ఆర్థిక సంస్థలపై దాడులు చేస్తామని ఇరాన్ మిలిటరీ తాజాగా హెచ్చరించింది. ఇరాన్ రాజధాని టెహ్రాన్ లోని కీలకమైన 'బ్యాంక్ సెప్టా'పై ఇజ్రాయెల్ క్షిపణి దాడి చేయడంతో ఆగ్రహం వ్యక్తం చేసిన ఇరాన్, ఇకపై తాము కూడా అదే రీతిలో బదులిస్తామని స్పష్టం చేసింది. ఇరాన్ మిలిటరీ కమాండ్ 'ఖాటమ్ అల్ అస్మియా' విడుదల చేసిన హిట్ లిస్టులో అమెరికాకు చెందిన అగ్రతేజీ కంపెనీలు ఉన్నాయి. గూగుల్, మైక్రోసాఫ్ట్, ఐబీఎం, ఎన్విడియా, ఒకాటల్ వంటి టెక్ సంస్థలు తమ లక్ష్యాలని ఇరాన్ ప్రకటించింది. గల్ఫ్



దేశాలు, ఇజ్రాయెల్ లో కార్యకలాపాలు సాగిస్తున్న ఈ సంస్థల కార్యాలయాలకు ప్రజలు దూరంగా ఉండాలని, కనీసం ఒక కిలోమీటర్ పరిధిలో ఉండవద్దని హెచ్చరికలు జారీ చేసింది. ఆర్థిక వ్యవస్థలను దెబ్బతీయడం ద్వారా శత్రు దేశాలను లొంగదీసుకోవాలని వ్యూహారచన చేస్తోంది.

ఇక్కడ ఉద్రిక్తతలు పెరిగితే దేశీయంగా పెట్రోల్, డీజిల్ ధరలు అకాశాన్ని తాకే ప్రమాదం ఉంది.

భారత్ పై తీవ్ర ప్రభావం

యుద్ధం కారణంగా ప్రపంచవ్యాప్తంగా చమురు సరఫరాకు కీలకమైన 'హోర్నుజ్ జలసంధి'లో రవాణా స్తంభిల్చిపోయింది. దీనివల్ల భారతదేశం, చైనా వంటి ఆసియా దేశాలకు ముడిచమురు సరఫరా నిలిచిపోయి సంక్షోభం నెలకొంది. భారత్ తన అవసరాల కోసం గల్ఫ్ దేశాలపైనే ఎక్కువగా ఆధారపడుతుండటంతో,

రంగంలోకి అగ్రరాజ్యాలు

మరోవైపు ఇరాన్ వద్ద ఉన్న అణు నిల్వలు, క్షిపణి తయారీ కేంద్రాలే లక్ష్యంగా అమెరికా, ఇజ్రాయెల్ దాడులను ఉద్ధేశ్యం చేశాయి. ఇరాన్ మాజీ సుల్తాన్ లీడర్ అలీ ఖమేనీ నివాసంపై జరిగిన దాడుల తర్వాత పరిస్థితి పూర్తిగా మారిపోయింది. ప్రస్తుతం ఇరుపక్షాలు రాజీ పడే సూచనలు కనిపించకపోవడంతో, ఈ 'ఆర్థిక యుద్ధం' ప్రపంచ మార్కెట్లపై ఎటువంటి ప్రభావం చూపుతుందోనని అంతర్జాతీయ సమాజం ఆందోళన చెందుతోంది.



సంపాదకీయం

జల్ జీవన్ తో నీటి సమస్య పరిష్కారం అయ్యేనా?

ఎటా వరదలు, నీటి కరువు సాధారణం అయ్యింది. వర్షాకాలంలో వరదలు ముంచెత్తితే.. ఎండకాలంలో మంచినీటి కటకటలు తప్పడం లేదు. ఈ సమస్య పరిష్కారానికి ప్రణాళికాబద్ధమైన చర్యలు తీసుకోవడం లేదు. కేంద్ర, రాష్ట్ర ప్రభుత్వాలకు ఈ సమస్యపై స్పష్టమైన అవగాహన కలగడం లేదు. మనకు ఎన్నో జీవనదులు, సహజసిద్ధ వనరులు ఉన్నా వాటిని వినియోగించడం ఎలా అన్న ఆలోచన చేయడం లేదు. ఎండకాలం రాగానే తాత్కాలిక పథకాలతో మంచినీటి సమస్యను గట్టెక్కిస్తున్నారు. ఇకపోతే కేంద్రం జల్ జీవన్ మిషన్ కింద లక్షల కోట్లు ఖర్చు చేస్తున్నా.. శాశ్వత పరిష్కారం చూపడం లేదు. గ్రామీణ ప్రాంతాల్లో ప్రతి ఇంటికి కొరగాయ ద్వారా రక్షిత మంచినీరు అందించే జల్ జీవన్ మిషన్ పథకం అమలు కాలపరిమితిని కేంద్ర ప్రభుత్వం 2028 డిసెంబరు వరకు పొడిగించింది. 2019-2024 వరకే పరిమితమైన ఈ పథకం చాలా రాష్ట్రాల్లో పూర్తిస్థాయిలో అమలుకాని విషయాన్ని ప్రభుత్వం పరిగణనలో తీసుకుంది. ప్రధానమంత్రి నరేంద్రమోడి అధ్యక్షతన మంగళవారం జరిగిన కేంద్ర మంత్రివర్గ సమావేశం దీనిపై నిర్ణయం తీసుకుంది. ఈ పథకం మొత్తం కేటాయింపులను రూ. 8.69 లక్షల కోట్లకు పెంచింది. ఇందులో కేంద్ర ప్రభుత్వం ఆమోదించిన రూ. 2.08 లక్షల కోట్ల నుంచి రూ. 3.59 లక్షల కోట్లకు పెంచాలని నిర్ణయించింది. దీనివల్ల రాష్ట్రాలకు రూ. 1.51 లక్షల కోట్ల అదనపు ప్రయోజనం కలగనుంది. పథకం అమలును పర్యవేక్షించేందుకు జాతీయస్థాయిలో సుజలం భారత్ పేరుతో ఒక డిజిటల్ ఫ్రీమ్ వర్క్స్ అవుట్ లోకి తీసుంది. దీనికింద ప్రతి వలెను ఒక సుజల గ్రామంగా గుర్తించి ప్రత్యేక గుర్తింపు సంఖ్య కేటాయిస్తారు. ఈ పథకం కింద చేపట్టిన పనులు పూర్తయినట్లు గ్రామపంచాయతీలు ప్రకటించి, ప్రతి ఇంటికి కొరగాయ నీరు అందించేందుకు సిద్ధమైనట్లు ప్రకటించాల్సి ఉంటుంది. ఆ తర్వాత పథకం నిర్వహణకు అవసరమైన యంత్రాంగాన్ని రాష్ట్ర ప్రభుత్వాలకు ఏర్పాటుచేస్తారు. పథకాన్ని ప్రజలు సాంఘికం చేసుకొని సామాజికంగా, ఉమ్మడిగా నిర్వహించేలా ప్రోత్సహించేందుకు ఏటా 'జల్ ఉత్సవ్' కార్యక్రమాలు నిర్వహించాలని నిర్ణయించారు. అన్ని గ్రామాలనూ 'హర్ ఘర్ జల్' గ్రామాలూ తయారు చేస్తామని ప్రకటించారు. అయితే ఈ పథకానికి అవసరమైన నీటి వనరులను సమకూర్చడంలో మాత్రం రాష్ట్రాల దృష్టి సారించడం లేదు. జల్ జీవన్ పథకం అమల్లో ఉన్నా గ్రామాల్లో మంచినీటి సమస్యలు తీరడం లేదు. కారణం నీటి వనరులను వినియోగించక పోవడమే. వేసవి వస్తున్నదంటే మంచినీటికి కటకటలాడాల్సిన పరిస్థితులను ఎలా ఎదుర్కోవాలని ప్రజలు ఆందోళన చెందడం సర్వసాధారణ మైపోతున్నది. పాలకుల అసమర్థత, కొందరు అధికారుల అవినీతి, అవగాహనా రాహిత్యంతో పాటు ప్రకృతి సహాయనిరాకరణ కూడా తోడుకావడంతో అందుబాటులో ఉన్న కలుషిత నీటిని తాగి రోగాల బారిన పడుతున్నారు. ప్రజల్లో అవగాహనలోపం కారణంగా భూగర్భజలాల సమస్య రాను రాను తీవ్ర రూపం దాల్చుతున్నది. మంచినీటి సమస్యను పరిష్కరించేందుకు ఇప్పటి నుంచే పటిష్టమైన ప్రణాళికతో యుద్ధప్రాతిపదికపై చర్యలు చేపట్టాల్సిన అవసరం ఉంది. వేసవి వచ్చిందంటే తెలుగు రాష్ట్రాల్లోని అనేక ప్రాంతాల్లో నగరాలు, పట్టణాల్లో మంచినీటి వ్యాపారం అడుపు లేకుండాపోతున్నది. ఇప్పుడు ఈ వ్యాపారం నగరాలకేకాక, మండల కేంద్రాలకు, గ్రామాలకు శివారు పల్లెలకు కూడా విస్తరించింది. అలాంటి అసమతుల్య లేకుండానే ఇష్టానుసారంగా మంచినీటి పేరుతో కోట్లాది రూపాయల వ్యాపారం జరుగుతున్నా అడిగేవారు, అడ్డగించేవారు లేకుండా పోతున్నారు. కలుషితనీరు అనేక వ్యాధులకు కారణాలవుతున్నాయి. పాలకులు మంచినీటి విషయంలో ప్రత్యేక చర్యలు తీసుకోవాల్సిన అవసరం ఉంది. భూగర్భజలాల మట్టాలు తగ్గిపోవడం మానవ్యానికి ఏ మాత్రం క్షేమంకాదు. ఇకపోతే లక్షలాది ఎకరాలకు సరి పోయే వేలాది టిఎంసీలు నీరు వివిధ నదుల ద్వారా పొంగిపొర్లి యేటా సముద్రంపాలవుతున్నది. ఇప్పటికే దేశంలోని ప్రజలందరికీ కనీసం అవసరమైన గుక్కెడు స్వచ్ఛమైన నీరు అందించ లేని అధ్యాత్మ పరిస్థితుల్లో ఉన్నాం. దేశవ్యాప్తంగా ఇప్పటివరకు లక్షలాది కోట్ల రూపాయలు ఖర్చుపెట్టారు. పెడుతున్నారు. కానీ వ్యయం చేస్తున్న నిధుల్లో ఏ మేరకు క్షేత్ర స్థాయి వరకు వెళ్లి ప్రజలకు ఉపయోగపడుతున్నాయోనే ప్రశ్న. కరవుల్లోనే కాదు వర్షాల సమృద్ధిగా కురిసిన సంవత్సరాల్లో అనేక ప్రాంతాల్లో మంచినీటి సమస్య తీవ్రంగా ఉంటుంది. ఈసారి వేసవిలో నీటికారత తీవ్రంగా ఉండే అవకాశాలు స్పష్టంగా భూగర్భశాస్త్రజ్ఞులు అంచనా వేస్తున్నారు. బోరు బావుల వినియోగం దేశవ్యాప్తంగా విపరీతంగా పెరిగిపో తున్నది. విద్యుత్ డిమాండ్ తోపాటు నీటి వృధా కూడా పెరుగు తున్నదనే చెప్పొచ్చు. తగ్గిపోతున్న భూగర్భజలాల భౌతిక అవసరం మేరకు ప్రయత్నాలు జరగకపోవడంతో దేశం లోని అనేక రాష్ట్రాల్లో నీటి మట్టాలు పడిపోతున్నాయి. పరిస్థితి ఇలాగే కొనసాగితే భూగర్భ జలాలు పూర్తిగా అంతమయ్యే పరిస్థితులు ఏర్పడవచ్చునని శాస్త్రవేత్తలు ఆందోళన వ్యక్తం చేస్తున్నారు. నానాటికీ బోరుబావుల మీద ఆధారపడాల్సిన పరిస్థితి పెరిగిపోతే అనేక అసర్వాలకు దారితీస్తున్నది. భూగర్భ జలాల వినియోగం మూడింతలు పెరగడం వల్ల భూగర్భ జలమట్టాలు పడిపోతున్నాయి. దేశరాజధాని ఢిల్లీలోనూ పంజాబ్, రాజస్థాన్, హర్యానా, ఉత్తరప్రదేశ్ ఇష్టానుసారంగా లక్షలాది కోట్ల లీటర్ల భూగర్భజలాలు తోడేస్తున్నారు. దేశంలో మూడోవంతు జిల్లాల్లో అనేక ప్రాంతాల్లో భూగర్భజలాలు తాగు యోగ్యమైనవి కావని గతంలోనే కేంద్రం అంగీకరించింది. రాబోయే వేసవిలో మంచినీటి కొరతను దృష్టిలో పెట్టుకుని ముందస్తు ప్రణాళికలు సిద్ధం చేసుకోవాల్సి ఉంది.



పశ్చిమాసియా యుద్ధంపై రాజకీయాలా

- గల్ఫ్ లో చిక్కుకున్న భారతీయులందరినీ క్షేమంగా తీసుకొస్తాం
- కేరళ పర్యటనలో కాంగ్రెస్, వామపక్షాల తీరుపై మండిపాటు

తిరువనంతపురం, మార్చి 11: ప్రతిపక్ష కాంగ్రెస్ పార్టీతోపాటు ఆ పార్టీ అగ్రనేత రాహుల్ గాంధీపై ప్రధాని నరేంద్ర మోడి విమర్శలు సాగించారు. లోక్ సభలో ప్రతిపక్ష నేత రాహుల్ గాంధీ బాధ్యతారహితంగా మాట్లాడుతున్నారని ప్రధాని మోడి మండిపడ్డారు. దేశ యువతపై ఆయనకు అవగాహన లేదంటూ రాహుల్ తీరును ఎండగట్టారు. కాంగ్రెస్ యువరాజుకి ఏమీ తెలియదంటూ ఆయనపై పరోక్ష విమర్శలు చేశారు. దేశ అభివృద్ధిని కాంగ్రెస్ యువరాజు చూడలేక పోతున్నారంటూ రాహుల్ తీరుపై మండిపడ్డారు. బుధవారం కేరళంలోని ఎర్నాకులంలో ప్రధాని మోడి పర్యటించారు. ఈ సందర్భంగా ఏర్పాటు చేసిన బహిరంగ సభలో ప్రధాని మోడి మాట్లాడుతూ.. యుద్ధం పేరుతో తనను కాంగ్రెస్ పార్టీ దూషిస్తోందని తెలిపారు. ఇరాన్, ఇజ్రాయెల్ యుద్ధంపై కాంగ్రెస్, వామపక్షాలు తప్పుడు ప్రచారం చేస్తున్నాయని పేర్కొన్నారు. గల్ఫ్ లో భారతీయులు చిక్కుకోవాలని కాంగ్రెస్ పార్టీ కోరుకుంటుందన్నారు. ఆయా దేశాల్లోని భారతీయులను కాపాడేందుకు కేంద్రం అన్ని ఏర్పాట్లు చేస్తుందని ప్రధాని మోడి స్పష్టం చేశారు. ఇక ఈ పర్యటనలో పలు ప్రాజెక్టులకు ప్రధాని మోడి శంకుస్థాపనలు చేశారు. అలాగే వివిధ పథకాలను ఆయన ప్రారంభించారు. ప్రస్తుత సంక్షోభ సమయంలో విదేశాల్లో చిక్కుకున్న భారతీయుల్ని ఇండియాకు తీసుకొస్తామని, ఏ ఒక్కరినీ వదిలిపెట్టేదే లేదని ప్రధాని మోడి అన్నారు. ఒకవైపు ప్రపంచం సంక్షోభంలో ఉంటే కాంగ్రెస్ పార్టీ రాజకీయం చేస్తోందని మోడి విమర్శించారు. త్వరలో కేరళం అసెంబ్లీ ఎన్నికలు జరగనున్న సేషన్ లో మోడి అక్కడి కార్యక్రమానికి



హాజరయ్యారు. ఈ సందర్భంగా కీలక ప్రసంగం చేశారు. విదేశాల్లో చిక్కుకున్న భారతీయుల్ని వదిలిపెట్టడం.. వారిని ఇండియాకు తీసుకొస్తాం. పశ్చిమాసియా సంక్షోభంలో మిగిలిపోయిన భారతీయులకు తగిన సాయం అందిస్తున్నాం. వాళ్ల క్షేమం, సంక్షేమానికి కట్టుబడి ఉన్నాం. గల్ఫ్ కంట్రీస్ లో ఉన్న భారతీయుల రక్షణ కోసం చర్యలు తీసుకుంటున్న అక్కడి ప్రభుత్వాలకు కృతజ్ఞతలు. మనవారి సేవలు గుర్తించి, తగిన సహాయం అందిస్తున్నాయి అక్కడి ప్రభుత్వాలు. ఆయా దేశాల్లోని భారతీయ రాయబార కార్యాలయాలు కూడా నిరంతరం పని చేస్తున్నాయి. ఒకవైపు ప్రపంచం సంక్షోభంలో ఉంటే కాంగ్రెస్ పార్టీ దీనిపై రాజకీయం చేస్తోంది. రెచ్చగట్టేలా, బాధ్యతారహితమైన ప్రకటనలు చేస్తోంది. విదేశాల్లో ఉన్న భారతీయుల విషయంలో రాజకీయం చేయడం తగదన్నారు. ఒకవైపు ప్రభుత్వం నిరంతరం పని చేస్తుంటే ఈ అంశంలో రాజకీయం లబ్ధి కోసం కాంగ్రెస్ ప్రయత్నిస్తోంది. డ్రోస్ తయారీలో దేశ యువత సాధిస్తున్న విజయాల గురించి కాంగ్రెస్ యువరాజు కి అవగాహన లేదు. కేరళ సహా అనేక రాష్ట్రాల్లోని స్టాబ్లైజ్ డ్రోస్ తయారు చేస్తున్నాయి. నంకచిత మనస్తత్వం గలవారు ఇలాంటి

దేశ ప్రగతిని చూడలేరు. బీజేపీ ఆధ్వర్యంలోని ఎన్నియే కూలమికి కేరళలో ఒక్కసారి అవకాశం ఇవ్వండి. అభివృద్ధి అంటే ఎలా ఉంటుందో చూపిస్తాం. రాష్ట్రం పేరును కేరళ నుంచి కేరళంకు మార్చినందుకు ఆసందంగా ఉంది. గత ప్రభుత్వాలు కేరళకు ఏమీ చేయలేదని మోడి అన్నారు. ఈ పర్యటన అనంతరం తమిళనాడులో ప్రధాని మోడి పర్యటించనున్నారు. ఈ సందర్భంగా ఆ రాష్ట్రంలో పలు అభివృద్ధి పథకాలకు ఆయన శంకుస్థాపన చేయనుండడంతోపాటు వివిధ పథకాలను ప్రారంభించనున్నారు. ఈ రెండు రాష్ట్రాల్లో ప్రధాని మోడి పర్యటన సందర్భంగా కట్టుబట్టిన భద్రతను ఏర్పాటు చేశారు. మరికొన్ని రోజుల్లో తమిళనాడు, కేరళతోపాటు అసోం, మేఘాలయా, పుదుచ్చేరి అసెంబ్లీలకు మార్చి నుంచి మే మాసాల మధ్య ఎన్నికల నాగరా మోగనుంది. దీంతో ఆయా రాష్ట్రాల్లో అధికారం అందుకోవాలని బీజేపీ, కాంగ్రెస్ తోపాటు వామపక్ష పార్టీలైన కమ్యూనిస్టు పార్టీ వ్యూహాత్మకంగా అడుగులు వేస్తున్నాయి. ఆ క్రమంలో ప్రధాని మోడి బుధవారం కేరళ, తమిళనాడులో పర్యటిస్తున్నారు. పలు అభివృద్ధి పనులకు శ్రీకారం చుట్టనున్నారు.

స్పీకర్ పై వీగిపోయిన అవిశ్వాస తీర్మానం

- లోక్ సభలో విపక్షాలపై అమిత్ షా ఫైర్
- పార్లమెంటులో రాజకీయాల్లో ఇదో దురదృష్టకరమైన ఘటన అని వ్యాఖ్యలు

ఢిల్లీ, మార్చి 11: లోక్ సభలో స్పీకర్ పై ప్రవేశపెట్టిన అవిశ్వాస తీర్మానం మూజువాడి ఓటుతో వీగిపోయింది. అయితే ఈ ఓటింగ్ కు ముందు అధికార, ప్రతిపక్షాలు ఒకరి మీద ఒకరు తీవ్రస్థాయిలో విమర్శలు గుప్పించుకున్నారు. ముఖ్యంగా కేంద్ర హోం మంత్రి అమిత్ షా రాహుల్ గాంధీపై తీవ్ర విమర్శలు చేశారు. గతంలో రాహుల్ గాంధీ మోడీని కొగిలించుకుని, తరువాత కన్ను గీటడం లాంటి చర్యలను గుర్తుచేశారు. దీనితో విపక్షాలు అమిత్ షాపై తీవ్ర ఆగ్రహం వ్యక్తం చేశారు. హోం మంత్రి వెంటనే క్షమాపణ చెప్పాలని డిమాండ్ చేశాయి. ప్రతిపక్షాల నినాదాల మధ్యే, సభాపతి స్థానంలో ఉన్న జగదంబికా పాల్ ఓటింగ్ నిర్వహించారు. దీనితో విపక్షాలు పెట్టిన అవిశ్వాస తీర్మానం వీగిపోయింది. అనంతరం లోక్ సభను జగదంబికా పాల్ రేపటికి వాయిదా వేశారు.

నిప్పులు చెరిగిన అమిత్ షా

అంతకు ముందు అవిశ్వాస తీర్మానంపై మాట్లాడుతూ అమిత్ షా విపక్షాలపై మండిపడ్డారు. లోక్ సభ స్పీకర్ అధికార, విపక్షాలకు సమానంగా ప్రాతినిధ్యం వహించే ఒక నిష్పాక్షిక సంరక్షకుడిని అన్నారు. ఓం బిర్లాపై ప్రవేశపెట్టిన అవిశ్వాస తీర్మానాన్ని ఖండించిన ఆయన, సభ అనేది పార్లమెంటులో నిబంధనల ప్రకారమే నడుస్తుందని, ఆయా రాజకీయపార్టీల రూల్స్ ప్రకారం నడవదని స్పష్టం చేశారు. ఓం బిర్లాను స్పీకర్ పదవి నుంచి తొలగించాలని



కోరుతూ విపక్షాలు ప్రవేశపెట్టిన అవిశ్వాస తీర్మానంపై లోక్ సభలో మాట్లాడుతూ అమిత్ షా ఈ కీలక వ్యాఖ్యలు చేశారు. స్పీకర్ చిత్తశుద్ధిని విపక్షాలు ప్రశ్నలు లేవనెత్తడం దేశ ప్రజాస్వామ్య ప్రక్రియనే ప్రశ్నించడంతో సమానం. మనం మన హక్కులు గురించి మాట్లాడవచ్చు, కానీ ఎవరూ సభ నియమాలను ఉల్లంఘించలేరు. స్పీకర్ నిర్ణయాలతో మనం ఏకీభవించలేకపోవచ్చు. కానీ మనం ఆయన మాటలకు కట్టుబడి ఉండాలే తప్ప నందేహించకూడదు. భారత్ పార్లమెంటులో చరిత్రలో లోక్ సభ స్పీకర్ పై అవిశ్వాస తీర్మానం ప్రవేశపెట్టడం ఇది నాలుగోసారి. గతంలో బీజేపీ ప్రతిపక్షంలో ఉన్నప్పుడు స్పీకర్ పై ఎప్పుడూ అవిశ్వాస తీర్మానం పెట్టలేదు' అని అమిత్ షా అన్నారు.

పరస్పర విశ్వాసం ఉండాలి!

'సభ పరస్పర విశ్వాసంతో నడుస్తుంది. అధికార పక్షానికి, ప్రతిపక్షానికి స్పీకర్ సంరక్షకుడు. అందుకే

నిబంధనలు రూపొందించబడ్డాయి. ఈ సభ ఒక సంతో (మార్కెట్ ప్లేస్) లేదా పండుగో కాదు. ఇక్కడ నిబంధనల ప్రకారమే ముందుకు సాగాలి. సభా నిబంధనలకు వ్యతిరేకంగా మాట్లాడే హక్కు ఎవరికీ లేదు' అని అమిత్ షా పేర్కొన్నారు. ప్రభుత్వాన్ని వ్యతిరేకించాలనే ఉద్దేశంతో ప్రజాస్వామ్య గౌరవానికి విఘ్నమైన స్పీకర్ పై ప్రశ్నలు లేవనెత్తడం అత్యంత విచారకరమని, అది పూర్తిగా ఖండించదగినదని అమిత్ షా అన్నారు. పార్లమెంటులో నిబంధనలకు వ్యతిరేకంగా ఉన్న పదాలను (అన్ పార్లమెంటరీ వర్డ్స్) తొలగించే అధికారం స్పీకర్ కు ఉంటుందని, అలాంటి భాషను రికార్డుల నుంచి తప్పక తొలగించాలని అభిప్రాయపడ్డారు. వివరిగా "మీరు మీ హక్కులను కాపాడుకోవచ్చు. కానీ ప్రీవిలేజ్ (ప్రత్యేక అధికారం) అనే భ్రమలో జీవించేవారిని వారి పార్టీగానీ, ప్రజలుగానీ రక్షించలేరు. అందుకే వారు క్రమంగా ప్రజల మద్దతును కోల్పోతున్నారు" అంటూ విపక్షాలపై ఆయన విమర్శలు గుప్పించారు.



దివ్యాంగులు సదరం శిబిరాలను సద్వినియోగం చేసుకోవాలి

ఉద్యమ కెరటం, ఆసిఫాబాద్ టౌన్: దివ్యాంగుల కోసం ఏర్పాటు చేస్తున్న సదరం వైద్య శిబిరాలను ప్రతి ఒక్కరూ సద్వినియోగం చేసుకోవాలని జిల్లా కలెక్టర్ కె. హరిత పిలుపునిచ్చారు. బుధవారం జిల్లా కేంద్రంలోని ప్రభుత్వ ఆసుపత్రిలో నిర్వహిస్తున్న సదరం శిబిరాన్ని జిల్లా గ్రామీణాభివృద్ధి అధికారి దత్తరావుతో కలిసి కలెక్టర్ సందర్శించారు. శిబిరానికి వచ్చే దివ్యాంగులకు కల్పిస్తున్న వసతులపై ఆమె అధికారులను అడిగి తెలుసుకున్నారు. ఈ సందర్భంగా కలెక్టర్ మాట్లాడుతూ శిబిరానికి వచ్చే వారికి త్రాగునీరు, చక్కెర కుర్చీలు వంటి మౌలిక సదుపాయాలను ఎల్లప్పుడూ అందుబాటులో ఉంచాలని అధికారులను ఆదేశించారు. స్టాల్ బుక్ చేసుకున్న ప్రతి ఒక్కరూ సదరం శిబిరానికి వచ్చేలా క్షేత్రస్థాయిలో పర్యవేక్షించాలని సూచించారు. ఈ శిబిరాల్లో కంటి చూపు, మానసిక వైకల్యం, ఎముకల వైకల్యంతో పాటు రక్త సంబంధిత వ్యాధులైన తలసేమియా, సికిల్ సెల్, హిమోఫిలియా మరియు మూగ, చెవిటి వంటి వివిధ రకాల వైకల్యాల నిర్ధారణ కోసం ప్రత్యేక వైద్య పరీక్షలు నిర్వహిస్తున్నట్లు తెలిపారు. ఈ కార్యక్రమంలో డిపిఎం (పెన్షన్ విభాగం) రామకృష్ణతో పాటు పలువురు వైద్యులు, సిబ్బంది, దివ్యాంగులు పాల్గొన్నారు.

బీజేపీ అసత్య ప్రచారాలు తగవు



ఉద్యమ కెరటం, గుడిహత్వూర్: బీజేపీ నేతలు కాంగ్రెస్ ప్రభుత్వంపై అసత్య ప్రచారాలు చేస్తున్నారని మాజీ పీఏసీఎస్ చైర్మన్, కాంగ్రెస్ పార్టీ నాయకుడు గణేష్ ముందే, కాంగ్రెస్ పార్టీ సీనియర్ నాయకుడు మాధవ్ ససానే ఆరోపించారు. బుధవారం ఏర్పాటు చేసిన సమావేశంలో మాట్లాడారు. ఎమ్మెల్యే పాయల్ శంకర్ ప్రభుత్వంపై చేస్తున్న వ్యాఖ్యలు వాస్తవాలకు విరుద్ధమని పేర్కొన్నారు. తమ ప్రభుత్వం ఇప్పటికే మూడు సార్లు రైతు భరోసా నిధులను విడుదల చేసినట్లు స్పష్టం చేశారు. ప్రస్తుతం పంచాయతీ ఎన్నికలు, తదనంతరం మున్సిపల్ ఎన్నికల కోడ్ అమలులో ఉన్నందునే రైతు భరోసా నిధుల విడుదల ఆలస్యం అవుతోందని తెలిపారు. కేంద్ర ప్రభుత్వం అమెరికాతో చేసుకున్న వాణిజ్య ఒప్పందాలు, దిగుమతులు పెరగడం కారణంగా ఆదిలాబాద్ వంటి జిల్లాల్లో పత్తి, సోయాబీన్ పంటలపై ఆధారపడిన రైతులు తీవ్రంగా నష్టపోతున్నారని అన్నారు. రైతుల ఆత్మహత్యలకు చెక్ పెట్టేందుకు కాంగ్రెస్ ప్రభుత్వం 25 లక్షలకు పైగా రైతులకు రూ. 25 వేల కోట్లతో రూ. 2 లక్షల వరకు రుణమాఫీ చేసి రైతు ప్రభుత్వం అని నిరూపించుకుందని తెలిపారు. దక్షిణాది రాష్ట్రాల్లో తెలంగాణను రైతులకు అత్యల్ప అప్పుల రాష్ట్రంగా తీర్చిదిద్దడంలో రేవంత్ రెడ్డి ప్రభుత్వం కీలక పాత్ర పోషిస్తోందని పేర్కొన్నారు. త్వరలోనే రైతు భరోసా నిధులు విడుదల కావాలని ఆశాభావం వ్యక్తం చేశారు. ఈ కార్యక్రమంలో కాంగ్రెస్ సీనియర్ నాయకులు శ్రీధర్ మహారాజ్, రవి ముందే, సారంగపాణి తదితరులు పాల్గొన్నారు.

పరిశుభ్ర గ్రామంగా తీర్చిదిద్దాలి



ఉద్యమ కెరటం, గుడిహత్వూర్: గుడిహత్వూర్ను పరిశుభ్ర గ్రామంగా తీర్చిదిద్దేందుకు ప్రతిఒక్కరు సహకరించాలని సర్పంచ్ ఆదేశాలు అన్నారు. బుధవారం ఉప సర్పంచ్ నిఖిల్, వార్డు సభ్యుడు తరుణ్ తో కలిసి గ్రామంలో పరిశుభ్రతపై ప్రజలకు అవగాహన కల్పించారు. మురికి కాలువల్లో చెత్త వేయకుండా, చెత్త కోసం కేటాయించిన ట్రాక్టర్లను వినియోగించుకోవాలని గ్రామస్థులను కోరారు. కాంగ్రెస్ ప్రభుత్వం చేపట్టిన 99 రోజుల ప్రగతి ప్రణాళికలో భాగంగా గ్రామంలో పరిశుభ్రత కార్యక్రమాలను నిర్వహిస్తున్నట్లు తెలిపారు. వార్డులను పరిశుభ్రంగా ఉంచితేనే ప్రజలు ఆరోగ్యంగా ఉంటారని పేర్కొన్నారు. మురుగు కాలువల్లో చెత్త వేయడం ద్వారా నీరు నిలిచిపోయి దోమలు పెరిగే అవకాశం ఉందని, దీంతో పాటు అనేక రకాల వ్యాధులు వ్యాపించే ప్రమాదం ఉంటుందని అన్నారు. గ్రామ పరిశుభ్రత మన అందరి చేతుల్లోనే ఉందని, ఆరోగ్యకరమైన సమాజ నిర్మాణం కోసం ప్రతి ఒక్కరూ సహకరించాలని కోరారు.

కేసీఆర్ ప్రవేశపెట్టిన పథకాలు పేదలకు వరం

ఆసిఫాబాద్ ఎమ్మెల్యే కోవ లక్ష్మి లబ్ధిదారులకు చెక్కుల పంపిణీ

ఉద్యమ కెరటం, ఆసిఫాబాద్ టౌన్: కళ్యాణ లక్ష్మి, షాదీ ముబారక్ లబ్ధిదారులకు జిల్లా కేంద్రంలోని ఎమ్మెల్యే క్యాంపు కార్యాలయంలో బుధవారం ఏర్పాటు చేసిన కార్యక్రమంలో ఆసిఫాబాద్ ఎమ్మెల్యే కోవ లక్ష్మి ఆమె లబ్ధిదారులకు చెక్కులను పంపిణీ చేశారు. ఈ సందర్భంగా ఎమ్మెల్యే మాట్లాడుతూ ఆర్థిక ఇబ్బందుల వల్ల ఏ ఆదపిల్ల పెళ్లి ఆగకూడదనే సంకల్పంతో తెలంగాణ తొలి ముఖ్యమంత్రి కేసీఆర్ మహోత్సర కార్యక్రమానికి ప్రవేశపెట్టారని గుర్తు చేశారు. కేసీఆర్ ప్రవేశపెట్టిన పథకాలు పేదలకు వరం అని అన్నారు. అర్హులైన ప్రతి ఒక్కరికీ ప్రభుత్వ సంక్షేమ ఫలాలు అందేలా చూస్తామని ఆమె హామీ ఇచ్చారు. ఈ కార్యక్రమంలో మున్సిపల్ చైర్మన్ ఆకాష్, మున్సిపల్ వైస్ చైర్మన్ ఎండ్ అహ్మద్, కౌన్సిలర్ సాలం బిన్ అహ్మద్, డిప్యూటీ తహసీల్దార్ పాచయ్య బీ ఆర్ ఎస్ నాయకులు అశోక్, లబ్ధిదారులు తదితరులు పాల్గొన్నారు.



గ్యాస్ ధరల పెంపును నిరసిస్తూ సీపీఎం ధర్మా

ఉద్యమ కెరటం, ఆసిఫాబాద్ టౌన్: కేంద్ర ప్రభుత్వం గృహ వినియోగ గ్యాస్ సిలిండర్లపై ₹60, కమర్షియల్ గ్యాస్పై ₹115 పెంచడాన్ని నిరసిస్తూ సీపీఎం పార్టీ అధ్యక్షులు బుధవారం అంబేద్కర్ చౌక్ వద్ద ఖాళీ సిలిండర్లతో నిరసన చేపట్టారు. ఈ సందర్భంగా సీపీఎం జిల్లా కార్యదర్శి వర్ణ సభ్యులు దుర్గం దినకర్ మాట్లాడుతూ కేంద్రంలోని మోడీ ప్రభుత్వం అమెరికా మెప్పు కోసం అనుసరిస్తున్న అనాలోచిత విధేశాంగ విధానాల వల్లే గ్యాస్ ధరలు పెరుగుతున్నాయని మండిపడ్డారు. మిత్రదేశాలతో శతృత్వం పెంచుకుంటూ, రష్యా నుండి చమురు దిగుమతులను తగ్గించుకోవడం వల్ల సామాన్యులపై భారం పడుతోందని విమర్శించారు. వెంటనే పెంచిన ధరలను ఉపసంహరించుకోవాలని డిమాండ్ చేశారు. ఈ కార్యక్రమంలో పార్టీ నాయకులు కార్తిక్, టీకానంద్, నిఖిల్, రాజ్ కుమార్, పవన్, మహిళలు తదితరులు పాల్గొన్నారు.

పట్టణాన్ని పరిశుభ్రంగా ఉంచుదాం

మున్సిపల్ చైర్మన్ ఆకాష్, వైస్ చైర్మన్ అహ్మద్

ఉద్యమ కెరటం, ఆసిఫాబాద్ టౌన్: పట్టణాన్ని పరిశుభ్రంగా ఉంచుదామని ఆసిఫాబాద్ మున్సిపల్ చైర్మన్ ఆకాష్, వైస్ చైర్మన్ ఎండ్ అహ్మద్ పిలుపునిచ్చారు. ప్రజా పాలన-- ప్రగతి ప్రణాళిక కార్యక్రమంలో భాగంగా బుధవారం ఆసిఫాబాద్ మున్సిపాలిటీ పరిధిలో పరిశుభ్రత సైఫల్ డ్రైవ్ నిర్వహించారు. పట్టణంలోని 4వ వార్డులో నిర్వహించిన పరిశుభ్రత కార్యక్రమాన్ని మున్సిపల్ కమిషనర్ తో పాటు కలిసి వారు పరిశీలించారు. ఈ సందర్భంగా వారు మాట్లాడుతూ ప్రజలు రోడ్లపై, నాళాల్లో చెత్త వేయకుండా చెత్త బండ్లలో వేయాలని సూచించారు. ప్రజల సహకారంతో ఆసిఫాబాద్ మున్సిపాలిటీని తెలంగాణ రాష్ట్రంలో పారిశుభ్రతలో ముందుంజులో నిలిపేందుకు అందరూ సహకరించాలని కోరారు. ఈ కార్యక్రమంలో మున్సిపల్ కమిషనర్ గజానంద్, 4 వ వార్డు కౌన్సిలర్ బాలకృష్ణ, 6 వ వార్డు కౌన్సిలర్ చిలువేరు వెంకన్న, బీఆర్ఎస్ నాయకులు సాయి శ్రవణ్, మున్సిపల్ సిబ్బంది పాల్గొన్నారు.



అట్రాసిటీ బాధితులకు సత్వర న్యాయం అందించాలి

జిల్లా కలెక్టర్ కె. హరిత

ఉద్యమ కెరటం, ఆసిఫాబాద్: జిల్లాలో అట్రాసిటీ బాధితులకు సత్వరమే న్యాయం, పరిహారం అందేలా పటిష్ట చర్యలు తీసుకుంటామని జిల్లా కలెక్టర్ కె. హరిత స్పష్టం చేశారు. బుధవారం జిల్లా సమీకృత కలెక్టరేట్ భవనంలోని కాన్ఫరెన్స్ హాలులో జిల్లా విజిలెన్స్ మానిటరింగ్ కమిటీ సమీక్షా సమావేశం నిర్వహించారు. అదనపు కలెక్టర్ ఎం. డేవిడ్, కాగజ్ నగర్ డిప్యూటీ మేయర్లతో కలిసి నిర్వహించిన ఈ సమావేశంలో పోలీస్, రెవెన్యూ, ఎస్సీ సంక్షేమ, శిశు సంక్షేమ శాఖల అధికారులు, కమిటీ సభ్యులు పాల్గొన్నారు. ఈ సందర్భంగా కలెక్టర్ మాట్లాడుతూ ఎస్సీ బాధితులకు కుటుంబాలకు అందగా ఉంటూ వారికి అందాల్సిన పరిహారాన్ని త్వరితగతిన అందజేయాలని అధికారులను ఆదేశించారు. 2025లో జిల్లాలో 31 కేసులు మోద య్యాయని, 2026లో ఇప్పటివరకు ఆసిఫాబాద్ సబ్ డివిజన్ పరిధిలో 3, కాగజ్ నగర్ సబ్ డివిజన్ పరిధిలో 3 కేసులు సమాప్తం అవుతున్నట్లు వెల్లడించారు. ఈ కేసులను వేగంగా విచారించి నిందితులకు చట్టపరమైన శిక్షలు పడేలా చర్యలు



తీసుకోవాలని సూచించారు. అనంతరం గ్రామీణాభివృద్ధి అధికారి మాట్లాడుతూ, ప్రతి నెల 30వ తేదీన ప్రతి మండలంలో షౌర హక్కుల దినోత్సవ కార్యక్రమాన్ని మండల స్థాయి అధికారుల పర్యవేక్షణలో నిర్వహిస్తామని తెలిపారు. ఈ కార్యక్రమంలో ఇన్చార్జి ఎస్సీ సంక్షేమ అధికారి అశోక్, ఆసిఫాబాద్ సీబి బాలాజీ వరప్రసాద్, డిపీఎం సభ్యులు కేశవరావు, సిదాం అర్జున్, గంగు బాయి, అశోక్, గణేష్ ఇతర అధికారులు పాల్గొన్నారు.

గిరి విద్యార్థులకు ఏఎస్సీ సేవా హస్తం

చదవండి.. సాధించండి

విద్యార్థులకు చిత్తరంజన్ పిలుపు

ఉద్యమ కెరటం, ఆసిఫాబాద్ : పదవ తరగతి పరీక్షలకు సిద్ధమవుతున్న గిరిజన ప్రాంత విద్యార్థుల పట్ల ఆసిఫాబాద్ ఏఎస్సీ చిత్తరంజన్ తన ఉదారతను చాటుకున్నారు. “పోలీసులు మీకోసం” కార్యక్రమంలో భాగంగా ఆసిఫాబాద్ డివిజన్ పరిధిలోని ప్రభుత్వ పాఠశాల విద్యార్థులకు ఆయన పరీక్షా సామగ్రిని పంపిణీ చేశారు. డివిజన్ వ్యాప్తంగా ఉన్న జిల్లా పరిషత్ ఉన్నత పాఠశాలలు, ఆశ్రమ పాఠశాలలు, కేజీబీవీల్లో చదువుతున్న సుమారు 2500 మంది విద్యార్థులకు మొత్తం 10,000 పెన్సిలులు, 2500 ఎగ్జామ్ ప్యాస్లు, 2500 వాటర్ బాటిళ్లను అందజేశారు. ముఖ్యంగా పరీక్షల సమయంలో విద్యార్థులు తగినంత నీరు తాగుతూ ఆరోగ్యంగా ఉండాలనే ఉద్దేశంతో వాటర్ బాటిళ్లను ప్రత్యేకంగా పంపిణీ చేసినట్లు ఏఎస్సీ తెలిపారు. ఈ పంపిణీ కార్యక్రమం డివిజన్ లోని వివిధ సర్కిళ్ల పరిధిలో విస్తృతంగా సాగింది. జైసూర్ సర్కిల్ పరిధిలో 750 మంది, వాంకిడి సర్కిల్ పరిధిలో 650 మంది, రెచ్చెన సర్కిల్ పరిధిలో 600 మంది మరియు ఆసిఫాబాద్ సర్కిల్ పరిధిలో 423 మంది విద్యార్థులకు ఈ సామగ్రిని చేరవేశారు. జైసూర్, సిర్పూర్ (యూ), లింగా పూర్, వాంకిడి, కేరమేరి, రెచ్చెన, తీర్థాని పోలీస్ స్టేషన్ల పరిధిలోని మారుమూల ప్రాంత విద్యార్థులు



ఈ సహాయం ద్వారా లబ్ధి పొందారు. ఈ సందర్భంగా ఏఎస్సీ చిత్తరంజన్ మాట్లాడుతూ పదవ తరగతి అనేది విద్యార్థుల జీవితంలో అత్యంత కీలకమైన మైలురాయి అని అభివర్ణించారు. ఈ దశలో పదే కష్టం భవిష్యత్తులో ఉన్నత శిఖరాలను అధిరోహించడానికి బలమైన పునాదిగా మారుతుందని పేర్కొన్నారు. గిరిజన ప్రాంత విద్యార్థులు ఆత్మవిశ్వాసంతో చదివి సమాజంలో గౌరవప్రదమైన స్థానాల్లో నిలవాలని ఆకాంక్షించారు. ఎలాంటి పరీక్షా భయం లేకుండా, క్రమశిక్షణతో చదివి తల్లిదండ్రులు, ఉపాధ్యాయుల పేరు నిలబెట్టాలని విద్యార్థులకు దిశానిర్దేశం చేస్తూ వారికి శుభాకాంక్షలు తెలిపారు. ఈ కార్యక్రమంలో సర్కిల్ ఇన్స్పెక్టర్ రమేష్, సత్యనారాయణ, సంజయ్, బాలాజీ వరప్రసాద్ తో పాటు సంబంధిత ఎస్ ఐ లు, పోలీస్ సిబ్బంది పాల్గొన్నారు.



జర్నలిస్టుల వెంటే నేను.. సమస్యల పరిష్కారానికి సిద్ధం

మున్సిపల్ వైస్ చైర్మన్ ఎండి అహ్మద్

ఉద్యమ కెరటం, కాగజీనగర్ : పట్టణ కేంద్రంలోని మైనారిటీ ఫంక్షన్ హాల్ లో తెలంగాణ ఉర్దూ వర్సింగ్ జర్నలిస్టు ఫెడరేషన్ ఆధ్వర్యంలో ఏర్పాటు చేసిన ఇఫ్తార్ విందు కార్యక్రమం అత్యంత వైభవంగా జరిగింది. ఈ వేడుకలో భాగంగా ఆసిఫాబాద్ మున్సిపల్ వైస్ చైర్మన్ ఎండి అహ్మద్ను ఫెడరేషన్ సభ్యులు పూలమాల, శాలువాతో ఘనంగా సత్కరించి అభినందించారు. అలాగే కాగజీ నగర్ మాజీ మున్సిపల్ చైర్మన్ దస్తగిర్, బీఆర్ఎస్ నాయకుడు సయ్యద్ నిసారీల ను కూడా శాలువాలతో ఘనంగా సన్మానించారు. ఈ సందర్భంగా ఆసిఫాబాద్ మున్సిపల్ వైస్ చైర్మన్ ఎండి అహ్మద్ మాట్లాడుతూ జర్నలిస్టుల వెంటే నేను ఉంటాను, వారి సమస్యల పరిష్కారానికి ఎల్లవేళలా సిద్ధం అని ప్రకటించారు. సమాజ శ్రేయస్సు కోసం నిరంతరం శ్రమించే జర్నలిస్టుల సేవలు అభినందనీయమని కొనియాడారు. విధి నిర్వహణలో వారు ఎదుర్కొంటున్న ఇబ్బందులను తన దృష్టికి తీసుకువస్తే, వాటి పరిష్కారానికి తన వంతు సహకారం అందిస్తానని భరోసా ఇచ్చారు. పవిత్ర రంజాన్ మాసం సందర్భంగా జర్నలిస్టులందరూ కలిసి ఇలా ఇఫ్తార్ విందు ఏర్పాటు చేయడం సోదరభావానికి,



బక్యతకు నిదర్శనమని ఆయన పేర్కొన్నారు. ఈ కార్యక్రమంలో టీయూడబ్ల్యూజీ (బి జే యూ) అధ్యక్షుడు అబ్దుల్ రహమాన్ నాసీర్ ఖాన్, మొయిన్, సయ్యద్ షాహిద్ తదితరులు పాల్గొన్నారు. బాధ్యులు ఎం ఎ మాజిద్, ముఫ్తాఖామ్, సయ్యద్ సోజర్, ఫెడరేషన్ సభ్యులు వాసి ఖాన్, ఫయాజ్, అహ్మద్ అమీన్, నాసీర్ ఖాన్, మొయిన్, సయ్యద్ షాహిద్ తదితరులు పాల్గొన్నారు.



ఫౌండేషన్ నిత్య అన్నదానం

ఉద్యమ కెరటం, ఆదిలాబాద్ : ఆదిలాబాద్ లోని కాంగ్రెస్ పార్టీ నియోజకవర్గ ఇంచార్జి కంది శ్రీనివాస్ రెడ్డి క్యాంపు కార్యాలయం ప్రజాభవన్ లో నిత్యం అన్నదానం నిర్వహిస్తున్నారు. 3నంవత్సరాలుగా కొనసాగుతున్న ఈ కార్యక్రమం ద్వారా రోజూవారి కూలీలు, పని నిమిత్తం ఆదిలాబాద్ కు వచ్చిన చుట్టుపక్కల గ్రామాల ప్రజలు, నిరుపేదలు లబ్ధి పొందుతున్నారు. ప్రతిరోజూ ఆకలితో వచ్చే వారికి కడుపునిండా భోజనం అందిస్తూ కంది శ్రీనివాస్ రెడ్డి ఫౌండేషన్ సేవలను అందిస్తోంది. అన్నదానం ద్వారా కడుపునిండా భోజనం చేసిన వారు కంది శ్రీనివాస్ రెడ్డి సేవలను ప్రశంసిస్తూ ఆశీర్వాదాలు అందజేస్తున్నారు. సమాజంలో సేవాభావంతో ఇలాంటి కార్యక్రమాలు నిర్వహించడం అభినందనీయమని పలువురు అభిప్రాయం వ్యక్తం చేస్తున్నారు.



మంచినీటి ట్యాంకర్ల శుద్ధి

ఉద్యమ కెరటం, గుడిహత్మూర్ : ప్రజాపాలన ప్రగతి ప్రణాళికలో భాగంగా మండలంలోని డోంగర్గావ్ గ్రామంలో మిషన్ భగీరథ అధికారులు ప్రణయ్, వెంకటరమణలతో కలిసి గ్రామంలోని అన్ని వార్డులను బుధవారం గ్రామ సర్పంచ్ అబ్దుల్ రెహమాన్ పరీశీలించారు. ఈ సందర్భంగా గ్రామంలో మంచినీటి సరఫరా పరిస్థితిని పరీశీలించి, మంచినీటి ట్యాంకర్లను శుద్ధి చేయించారు. అలాగే గ్రామంలో ఉన్న నీటి సరఫరా సమస్యలపై అధికారులతో చర్చించారు. ప్రతి ఇంటికి సురక్షితమైన మంచినీటి సౌకర్యం అందేలా చర్యలు చేపడతామని, ప్రజలకు ఎలాంటి ఇబ్బందులు లేకుండా చూడాలని అధికారులకు సూచించారు.

విద్యార్థులకు పరీక్ష ప్యాస్ పంపిణీ



ఉద్యమ కెరటం, సత్తుపల్లి : సత్తుపల్లి మండలం కాకర్లపల్లి గ్రామంలోని ప్రభుత్వ జెడ్పీసెవ్ఎస్ పాఠశాలలో ఆశా స్వచ్ఛంద సంస్థ ఆధ్వర్యంలో బుధవారం పదే తరగతి విద్యార్థులకు పరీక్ష ప్యాస్ పంపిణీ కార్యక్రమం నిర్వహించారు. ఈ కార్యక్రమానికి నియోజకవర్గ ఎమ్మెల్యే డాక్టర్ మల్లా రాగమయి దయానంద్ ముఖ్య అతిథిగా హాజరై విద్యార్థులకు పరీక్ష ప్యాస్ అందజేశారు. ఈ సందర్భంగా పాఠశాలలో చదువుతున్న 60 మంది పదో తరగతి విద్యార్థులకు పరీక్షల సందర్భంగా ఉపయోగపడే ప్యాస్లను పంపిణీ చేశారు. రాబోయే పరీక్షల్లో విద్యార్థులు ఉత్తమ ఫలితాలు సాధించాలని ఎమ్మెల్యే ఆకాంక్షిస్తూ వారికి ‘ఆల్ ది బెస్ట్’ తెలిపారు. ఈ కార్యక్రమంలో పాఠశాల ప్రిన్సిపాల్, ఎంఈఓ రాజేశ్వర్ రావు, ఉప సర్పంచ్ రాధాకృష్ణ, మాజీ ఎంపీపీ చల్లారి వెంకటేశ్వరరావు, కిసాన్ అధ్యక్షుడు కంపర్ రమేష్, కాంగ్రెస్ నాయకులు పువ్వుల ఉమా, కిలారి కేశవరావు, కిలారి వెంకటేశ్వరరావు, యాత్ అధ్యక్షుడు తమ్మిశెట్టి గజేష్ బాబు, వార్డ్ మెంబర్లు, సెక్రటరీ, పాఠశాల ఉపాధ్యాయులు, గ్రామస్తులు, కాంగ్రెస్ పార్టీ నాయకులు, కార్యకర్తలు పాల్గొన్నారు.

‘భారతీయ మహిళా’ పుస్తక పరీక్షలో విద్యార్థుల ప్రతిభ



ఉద్యమ కెరటం, సత్తుపల్లి : శ్రీ రామకృష్ణ వివేకానంద భావ ప్రచార పరిషత్ తెలంగాణ, శ్రీ రామకృష్ణ సేవా సమితి సత్తుపల్లి ఆధ్వర్యంలో నిర్వహించిన “భారతీయ మహిళా” పుస్తకంపై పరీక్షలో సత్తుపల్లి డివిజన్ స్థాయిలో పలువురు విద్యార్థులు ప్రతిభ కనబరచారు. ఈ పరీక్షలో ముఖ్యకావ్య ప్రధమ బహుమతి, కొట్టే మౌనిష, చిన్నశెట్టి లాస్య శ్రీ ప్రతీయ బహుమతులు సాధించారు. అదేవిధంగా అత్యుత్తమ ప్రతిభ కనబర్చిన షేక్ ఆస్మియా, షేక్ ఆరీఫా, ఎండి సానియాలకు ప్రశంసాపత్రాలు అందజేశారు. విజేతలకు గంగారాం 15వ బెటాలియన్ కమాండెంట్ అంజయ్య, సత్తుపల్లి మండల విద్యాశాఖ అధికారి రాజేశ్వరరావు చేతుల మీదుగా బహుమతులు అందజేశారు. విజేతలను టాలెంట్ స్కూల్ కరిస్పాండెంట్ పులి శ్రీనివాసరావు, ప్రిన్సిపాల్ పులి అరుణ అభినందించారు. ఈ కార్యక్రమంలో స్కూల్ ఇంచార్జ్ శంకర్, ఉపాధ్యాయులు, విద్యార్థులు పాల్గొన్నారు.

మంత్రి తుమ్మలపై అసత్య ప్రచారం సిగ్గుచేటు

ఉద్యమ కెరటం, వేంసూర్ : రాష్ట్ర వ్యవసాయ శాఖ మంత్రి తుమ్మల నాగేశ్వరరావుపై సోషల్ మీడియాలో జరుగుతున్న అసత్య ప్రచారాన్ని తీవ్రంగా ఖండించాల్సిన విషయమని భరణిపాడు కాంగ్రెస్ పార్టీ అధ్యక్షులు కూరపాటి శ్రీనివాసరావు పేర్కొన్నారు. 40 ఏళ్ల సుదీర్ఘ రాజకీయ జీవితంలో నైతిక విలువలు, నిజాయితీకి కట్టుబడి పనిచేసిన నాయకుడిపై ఆధారాలేని ఆరోపణలు చేయడం సిగ్గుచేటని మండిపడ్డారు. నలుగురు ముఖ్యమంత్రుల వద్ద క్యాబినెట్ మంత్రిగా పనిచేసిన అనుభవం ఉన్న తుమ్మల నాగేశ్వరరావు రాష్ట్ర రాజకీయాల్లో మచ్చలేని నాయకుడిగా గుర్తింపు పొందారని తెలిపారు. ప్రజాసేవే ధ్యేయంగా ముందుకు సాగుతున్న వ్యక్తిని ఉద్దేశపూర్వకంగా విమర్శించడం వెనుక రాజకీయ దురుద్దేశ్యాలు ఉన్నాయని అన్నారు. బీఆర్ఎస్ అధికారంలో ఉన్న సమయంలో భూదాన్ భూములను ఆక్రమించి విక్రయించేందుకు ప్రయత్నించిన నాయకులే ఇప్పుడు నీతిపాఠాలు చెప్పడం హాస్యాస్పదమని వ్యాఖ్యానించారు. తుమ్మల రాజకీయ ప్రస్థానంలో ఎలాంటి మచ్చలు లేవని, ప్రజల విశ్వాసం ఆయనకు బలమని స్పష్టం చేశారు. సోషల్ మీడియా వేదికగా అసత్య ప్రచారం చేయడం మానుకుని వాస్తవాలు గ్రహించాలని సూచించారు.

మహిళా సంక్షేమానికి మొదటి ప్రాధాన్యత

రాష్ట్ర మంత్రి గడ్డం వివేకానంద

ఉద్యమ కేరటం, మంచీర్యాల: మహిళల సంక్షేమం, ఆర్థిక సాధికారతకు ప్రజా ప్రభుత్వం అగ్రతాంబూలం ఇస్తోందని మంత్రి గడ్డం వివేకానంద (వివేక్) స్పష్టం చేశారు. బుధవారం మంచీర్యాల జిల్లా జైహార్ మండలం ఇందారం గ్రామంలో రూ. 30 లక్షల వ్యయంతో నిర్మించనున్న మూడు గ్రామీణ్య సంఘాల భవనాలకు జిల్లా కలెక్టర్ కుమార్ దీపక్ కలిసి ఆయన భూమిపూజ చేశారు. ఈ సందర్భంగా ఏర్పాటు చేసిన సభలో మంత్రి భవిష్యత్తు ప్రణాళికలపై కీలక ప్రకటనలు చేశారు. కేవలం రుణాలు తీసుకోవడమే కాకుండా, మహిళలను పారిశ్రామికవేత్తలుగా మార్చడమే తమ ప్రభుత్వ లక్ష్యమని మంత్రి వివేక్ అన్నారు. 'ఇందిరా మహిళా శక్తి' పథకం ద్వారా మహిళా సంఘాలకు సోలార్ పవర్ ప్లాంట్లు, పెట్రోల్ బంకుల నిర్వహణ, ఇందిరా శక్తి క్యాంపేన్ల మరియు పెరటి కోక్ పెంపకం వంటి వ్యాపారాల్లో భాగస్వామ్యం కల్పిస్తున్నట్లు తెలిపారు. దీనికి తోడు వడ్డీ లేని రుణాలు, బ్యాంకు లింకేజీ ద్వారా ఆర్థిక చేయూతనిస్తూ మహిళలను ముందంజలో ఉంచుతామని హామీ ఇచ్చారు. నియోజకవర్గ వ్యాప్తంగా రూ. 3.50 కోట్లతో 35 భవనాలను నిర్మించి మహిళా సంఘాలకు అప్పగిస్తామన్నారు. మహిళల కోసం ఉచిత బస్సు ప్రయాణం, గృహజ్యోతి కింద 200 యూనిట్ల ఉచిత విద్యుత్, రాయితీ గ్యాస్ సిలిండర్ వంటి పథకాలను విజయవంతంగా అమలు చేస్తున్నామని మంత్రి గుర్తు



చేశారు. జైహార్ మండలానికి మంజూరైన 753 ఇందిరమ్మ ఇళ్లలో 200 ఇళ్లు ఇప్పటికే స్లాట్ స్థాయికి చేరుకున్నాయని, మిగిలిన అర్జులందరికీ తదుపరి విడతలో ఇళ్లు కేటాయిస్తామని ప్రకటించారు. ముఖ్యంగా 15 ఏళ్ల బాలికలకు ప్రాణాంతక క్యాన్సర్ ను నిరోధించే 'హెచ్పీవీ' వ్యాక్సిన్ ను ప్రభుత్వం ఉచితంగా అందిస్తోందని, దీనిని అందరూ సద్వినియోగం చేసుకోవాలని కోరారు. జైహార్ మండలంలో నిర్మిస్తున్న 1,250 మెగావాట్ల పవర్ ప్లాంట్ ద్వారా స్థానిక యువతకు భారీగా ఉపాధి అవకాశాలు లభిస్తాయని మంత్రి తెలిపారు. ఈ ప్లాంట్ కోసం భూములు కోల్పోయిన పట్టాదారులకు

ఉద్యోగ కల్పనలో మొదటి ప్రాధాన్యత ఇస్తామని హామీ ఇచ్చారు. అలాగే రూ. 13 వేల కోట్ల వ్యయంతో నిరుపేదలకు సస్పెన్షన్లు పంపిణీ చేస్తున్నామని, అర్హులైన ప్రతి ఒక్కరికీ కొత్త రేషన్ కార్డులు మంజూరు చేస్తామని వెల్లడించారు. జిల్లా కలెక్టర్ కుమార్ దీపక్ మాట్లాడుతూ మహిళలు ఎలక్ట్రిక్ బస్సుల నిర్వహణ ద్వారా ఆదనపు ఆదాయం పొందేలా ప్రణాళికలు సిద్ధం చేస్తున్నామని తెలిపారు. ఈ కార్యక్రమంలో ప్రజా ప్రతినిధులు, వివిధ శాఖల అధికారులు మరియు పెద్ద సంఖ్యలో మహిళా సంఘాల సభ్యులు పాల్గొన్నారు.

ఎండీఎం కార్మికులకు 10వేల వేతనం అమలు చేయాలి

16న చలో హైదరాబాద్ కు ఏబీఐఎస్ పిలుపు

ఉద్యమ కేరటం, సత్తుపల్లి: మధ్యాహ్న భోజన కార్మికులకు రూ.10 వేల వేతనం అమలు చేయాలని ఏబీఐఎస్ పి తెలంగాణ రాష్ట్ర మధ్యాహ్న భోజన పథకం వర్కర్స్ యూనియన్ నాయకుడు నిమ్మలూరు రామకృష్ణ ప్రభుత్వాన్ని డిమాండ్ చేశారు. కాంగ్రెస్ పార్టీ ఎన్నికల మేనిఫెస్టోలో ఇచ్చిన హామీ ప్రకారం వేతన పెంపును వెంటనే అమలు చేయాలని కోరారు. ఈ సందర్భంగా ఈనెల 20న ప్రవేశపెట్టే రాష్ట్ర బడ్జెట్లో మధ్యాహ్న భోజన కార్మికుల వేతనాల కోసం నిధులు కేటాయించాలని అన్నారు. రాష్ట్ర వ్యాప్త పిలుపులో భాగంగా కార్మికుల సమస్యల సాధన కోసం ఈనెల 16న నిర్వహించే "చలో హైదరాబాద్" కార్యక్రమాన్ని విజయవంతం చేయాలని పిలుపునిచ్చారు. బుధవారం సత్తుపల్లి మండల విద్యా శాఖ అధికారి నక్క రాజేష్ రావును కార్మికులతో కలిసి సమస్యలతో కూడిన చివరి సమావేశాన్ని అందజేశారు. 24 సంవత్సరాలాగా పనిచేస్తున్న మధ్యాహ్న భోజన కార్మికులకు



ఇప్పటివరకు గుర్తింపు కార్డులు, అపాయింట్మెంట్ లెటర్లు లేవని పేర్కొన్నారు. ప్రభుత్వం వారిని అధికారికంగా కార్మికులుగా గుర్తించి గుర్తింపు కార్డులు ఇవ్వాలని, ఉద్యోగ భద్రత కల్పించాలని, పీఎఫ్, ఇన్సూరెన్స్ సౌకర్యాల కల్పించాలని డిమాండ్ చేశారు. ఈ కార్యక్రమంలో

తెలంగాణ మధ్యాహ్న భోజన పథకం వర్కర్స్ యూనియన్ ఖమ్మం జిల్లా సహాయ కార్యదర్శి ఎస్కే రహ్మాన్ ఉన్నిసా, మహాదేవ లక్ష్మి, జక్కంపూడి వెంకటలక్ష్మి, జై నాగప్ప, సీపీఐ మండల పార్టీ కార్యదర్శి తదికముల యోబ, వెంకటమ్మ తదితరులు పాల్గొన్నారు.



పెళ్లి కానుకగా నగదు సాయం

ఉద్యమ కేరటం, జైహార్: మండలంలోని మాన్యుగూడ గ్రామస్థులు ఓ మంచి నిర్ణయం తీసుకున్నారు. పెళ్లిళ్ల సమయంలో ఆహార కార్యక్రమం (డబ్బాలు, బట్టలు వంటి బహుమతులు ఇవ్వడం)ను నిషేధిస్తూ, వాటికి ఖర్చయ్యే డబ్బును ఒకచోట జమ చేసి పెళ్లికి సహాయంగా ఇవ్వాలని నిర్ణయించారు. ఈ నిర్ణయం ప్రకారం గ్రామస్థులు సేకరించిన రూ.18910 నగదును కూడ్యత రాము తనయుడు కిసాన్ పెళ్లికి గ్రామ పెద్దలు, గ్రామస్థుల చేతుల మీదుగా అందజేశారు. ఈ సందర్భంగా గ్రామ పటిల్, సర్పంచ్ కుమ్రం దేవుపావ్ మాట్లాడుతూ మాన్యుగూడ గ్రామంలో తీసుకున్న ఈ మంచి నిర్ణయాన్ని ప్రతిఒక్కరు పాటించాలన్నారు. ఇలాంటి మంచి కార్యక్రమాలు మన గ్రామంలో మాత్రమే కాకుండా ప్రతి గ్రామంలో నిర్వహించాలని, సామాజిక ఐక్యతను పెంపొందించే కార్యక్రమాలు ఇంకా ఎన్నో చేయాలని పేర్కొన్నారు. గ్రామస్థుల ఈ నిర్ణయం సమాజానికి మంచి సందేశం ఇస్తూ, ఐక్యతకు ఒక ఆదర్శంగా నిలుస్తుందని పలువురు అభిప్రాయపడుతున్నారు.

ఐదేళ్ల బాలికపై లైంగిక దాడి

ఉద్యమ కేరటం, ఖమ్మం: ఖమ్మం జిల్లా కూసుమంచి మండలంలో ఐదేళ్ల బాలికపై 45 ఏళ్ల వ్యక్తి లైంగిక దాడికి పాల్పడిన అమానుష ఘటన వెలుగుచూసింది. తల్లిదండ్రులు ఇంట్లో లేని సమయాన్ని గమనించిన నిందితుడు బాలికను లోబర్డుకుని ఈ దారుణానికి పాల్పడినట్లు తెలిసింది. నిందితుడి పైశాచికత్వానికి గురైన చిన్నారి తీవ్ర రక్తస్రావంతో బాధపడింది. సాయంత్రం ఇంటికి తిరిగి వచ్చిన తల్లిదండ్రులకు బాలిక జరిగిన విషయాన్ని చెప్పడంతో, వారు వెంటనే ఆమెను చికిత్స కోసం ఆసుపత్రికి తరలించారు. ఈ ఘటన గ్రామంలో తీవ్ర విషాదాన్ని కలిగించింది. సమాచారం అందుకున్న పోలీసులు వెంటనే సంఘటనా స్థలానికి చేరుకుని నిందితుడిపై పోక్సో చట్టం కింద కఠినమైన సెక్షన్లతో కేసు నమోదు చేశారు. బాధితురాలికి మెరుగైన వైద్య సహాయం అందిస్తూనే, నిందితుడిని అదుపులోకి తీసుకునేందుకు ప్రత్యేక బృందాలను రంగంలోకి దించారు. ఈ ఘటనపై గ్రామస్థులు తీవ్ర ఆగ్రహం వ్యక్తం చేస్తూ నిందితుడికి కఠిన శిక్ష విధించాలని, బాధితురాలికి త్వరితగతిన న్యాయం చేయాలని డిమాండ్ చేస్తున్నారు. ఇలాంటి ఘటనలు సమాజంలో వైతిక విలువల పతనాన్ని సూచిస్తున్నాయని, చిన్నారల భద్రతపై తల్లిదండ్రుల్లో తీవ్ర ఆందోళన కలిగిస్తున్నాయని స్థానికులు పేర్కొన్నారు. పోలీసులు కేసును విచారించి నిందితుడిపై కఠిన చర్యలు తీసుకోవాలని గ్రామస్థులు కోరుతున్నారు.

ఆదివాసి కాంగ్రెస్ చైర్మన్ కు సన్మానం



ఉద్యమ కేరటం, ఆదిలాబాద్: ఏబీఎస్ పి జాతీయ ఆదివాసి కాంగ్రెస్ చైర్మన్ డాక్టర్ విక్రాంత్ బుర్జాను ఆదిలాబాద్ జిల్లా కాంగ్రెస్ పార్టీ అధ్యక్షులు డాక్టర్ నరేష్ జూడవ్ ఘనంగా సన్మానించారు. వారితో పాటు సూతనంగా తెలంగాణ రాష్ట్ర ఆదివాసి కాంగ్రెస్ చైర్మన్ గా నియమితులైన కేతవత్ శంకర్ నాయక్ ను సన్మానించి శుభాకాంక్షలు తెలిపారు. ఈ కార్యక్రమంలో ట్రెకర్ కార్పొరేషన్ చైర్మన్ బెల్లయ్య నాయక్ పాల్గొన్నారు.

ఆత్మవిశ్వాసమే శ్రీరామరక్ష

వ్యక్తిత్వ వికాస నిపుణుడు తాడూరి శ్రీనివాస్ ఆచార్య

ఉద్యమ కేరటం, తాండూరి: విద్యార్థుల భవిష్యత్తుకు ఆత్మవిశ్వాసమే పునాది అని, అది ఉంటే ఎలాంటి కష్టాన్నైనా సునాయాసంగా అధిగమించవచ్చని ప్రముఖ వ్యక్తిత్వ వికాస నిపుణులు తాడూరి శ్రీనివాస్ ఆచార్య అన్నారు. బుధవారం మండలంలోని రేచిని పీఎంఐ జిల్లా పరిషత్ ఉన్నత పాఠశాలలో 6 నుంచి 10వ తరగతి విద్యార్థుల కోసం నిర్వహించిన 'పరిక్షలపై అవగాహన' సదస్సులో ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ పరీక్షలంటే భయపడొద్దని, వాటిని ఒక పండుగలా, జీవిత లక్ష్య సాధనకు లభించిన గొప్ప అవకాశంగా భావించాలని సూచించారు. "నేను రానే ప్రతి పరీక్ష నా భవిష్యత్తుకు ఒక మెట్టు" అనే సానుకూల దృక్పథాన్ని అలవర్చుకోవాలని పిలుపునిచ్చారు. సైకాలజిస్ట్ చిరంజీవి మాట్లాడుతూ విద్యార్థులు క్రమశిక్షణతో చదువుకుని, తల్లిదండ్రులకు, ఉపాధ్యాయులకు మంచి పేరు తీసుకురావాలని కోరారు. మంచి ప్రవర్తనతోనే సమాజంలో గుర్తింపు లభిస్తుందని తెలిపారు. ఈ కార్యక్రమంలో మండల విద్యాధికారి దుర్గం శ్రీనివాస్, పాఠశాల ప్రధానోపాధ్యాయుడు ఎం.ప్రదీప్, ఉపాధ్యాయులు, విద్యార్థులు పాల్గొన్నారు.

కూరగాయల ఉత్పాదకతకు విత్తనాల ఎంపిక కేలకం



ఉద్యమ కేరటం, తాండూరి: కూరగాయల పంట ఉత్పాదకతను పెంచడానికి నాణ్యమైన విత్తనాల ఎంపిక అత్యంత అవసరమని ఉద్యమ శాస్త్రవేత్త డాక్టర్ ప్రవంశి

అన్నారు. బుధవారం కిష్టంపేట రైతు వేదికలో కూరగాయ పంటల్లో అధిక యాజమాన్య పద్ధతులపై రైతులకు శిక్షణ కార్యక్రమం నిర్వహించారు. ఈ సందర్భంగా ఆమె

మాట్లాడుతూ నర్సరీ నిర్వహణ, పంటలకు అవసరమైన పోషకాలు, పురుగుల నియంత్రణ వంటి ఆధునిక యాజమాన్య పద్ధతులపై రైతులకు వివరించారు. సరైన పద్ధతులు పాటిస్తే కూరగాయల పంటల దిగుబడులు గణనీయంగా పెరుగుతాయని పేర్కొన్నారు. ఈ కార్యక్రమంలో పాల్గొన్న బెల్లంపల్లి ఉద్యమ అధికారి అర్జున మాట్లాడుతూ ఉద్యమ పథకాల గురించి వివరించారు. డిప్, తుంపర సేద్యం, బిందుసేద్యం పరికరాలు, మల్చి పేపర్, కూరగాయల శాశ్వత పందిరి వంటి పద్ధతుల ద్వారా రైతులు అధిక దిగుబడులు పొందవచ్చని తెలిపారు. ఆత్మ చైర్మన్ రామ సత్యన్న మాట్లాడుతూ ప్రభుత్వం అందిస్తున్న పథకాలను రైతులు సద్వినియోగం చేసుకోవాలని కోరారు. మాటిక్స్ ఆయిల్ ఫామ్ కంపెనీ సీఈఓ ఉదయ్ కుమార్ మార్కెటింగ్ మొక్కల సాగు గురించి వివరించారు. ఈ కార్యక్రమంలో తాండూరి మండల వ్యవసాయాధికారి కె. సుబ్బ, ఏఈఓలు ధనలక్ష్మి, శంకర్, వెంకటేష్, శ్లేషిత పాటు రైతులు పాల్గొన్నారు.



రోడ్డు భద్రతపై విద్యార్థుల అవగాహన

ఉద్యమ కెరటం, తాండూర్: మండల కేంద్రంలోని పీఠాధికారి పాఠశాల విద్యార్థులు రోడ్డు భద్రతపై ప్రత్యేక అవగాహన కార్యక్రమాన్ని నిర్వహించారు. ఈ సందర్భంగా విద్యార్థులు మానవహారం ఏర్పరచి ప్రజలకు ట్రాఫిక్ నిబంధనలు పాటించాల్సిన అవసరాన్ని వివరించారు. రోడ్డు ప్రమాదాలను నివారించేందుకు హెల్మెట్ ధరించడం, వేగ నియంత్రణ పాటించడం, ట్రాఫిక్ సిగ్నల్స్ కట్టుబడి ఉండాలని విద్యార్థులు నివారాలు చేస్తూ ప్రజల్లో చైతన్యం కల్పించారు. ఈ కార్యక్రమంలో తాండూర్ మండల విద్యాధికారి శ్రీనివాస్ పాల్గొని విద్యార్థుల కార్యక్రమాన్ని అభినందించారు. ఈ కార్యక్రమంలో విద్యా భారతి హైస్కూల్ డైరెక్టర్ శరత్, ప్రిన్సిపాల్, ఉపాధ్యాయులు, విద్యార్థులు పాల్గొన్నారు.

పదిలో ఉత్తమ ఫలితాలు సాధించాలి



ఉద్యమ కెరటం, నేరడిగొండ: విద్యార్థులు పదో తరగతి పరీక్షల్లో ఉత్తమ ఫలితాలు సాధించాలని ముత్యాల్ బాయి హమ్మూ నాయక్ వెల్దేర్ సొసైటీ ఫౌండర్ అధ్యక్షుడు ఆదేశం చేశారు. బుధవారం సొసైటీ అధ్యక్షులలో బోర్డ్ మండలంలోని కనుగుట్ట గ్రామ జెడ్పిఐఎస్ పాఠశాలలో పదో తరగతి విద్యార్థులకు పరీక్ష ప్యాపర్లు, పెన్లులు పంపిణీ చేశారు. ఈ సందర్భంగా ఆయన మాట్లాడుతూ విద్యార్థులు ఇష్టపడి చదివి మంచి మార్కులతో ఉత్తీర్ణులు కావాలని సూచించారు. ఉన్నత విద్యను అభ్యసించడంతో పాటు మానవతా విలువలను కూడా పెంపొందించుకోవాలని తెలిపారు. ఈ కార్యక్రమంలో పాఠశాల ప్రధానోపాధ్యాయులు గంగయ్య, ఉపాధ్యాయులు సుభాష్ రెడ్డి, అంకిత, రాజేశ్వర్, అనిల్, సొసైటీ సభ్యులు లింబాజీ తదితరులు పాల్గొన్నారు.

రైతులు పశు పోషణపై దృష్టి పెట్టాలి



ఉద్యమ కెరటం, నేరడిగొండ: రైతులు వ్యవసాయంతో పాటు పోషణపై కూడా దృష్టి పెట్టాలని నేరడిగొండ గ్రామ సర్పంచ్ ఏలేటి నీలమ రవీందర్ రెడ్డి అన్నారు. గాలి కుంటుం వ్యాధి నివారణ సామూహిక టీకా కార్యక్రమంలో భాగంగా బుధవారం మండల కేంద్రంలోని పశు వైద్య శాలలో ఉచిత గాలికుంటు వ్యాధి నిరోధక టీకాల కార్యక్రమాన్ని ప్రారంభించారు. ఈ సందర్భంగా ఆమె మాట్లాడుతూ పశువులకు సోక వ్యాధుల పట్ల అప్రమత్తంగా ఉండాలని అన్నారు. నాటు వైద్యం వైపు వెళ్లకుండా సంబంధిత వైద్యులను సంప్రదించి వైద్యం చేయించి వాటిని కాపాడుకోవాలని అన్నారు. ఈ కార్యక్రమంలో ఉప సర్పంచ్ గోపి గులాబ్ సింగ్, వార్డు సభ్యులు సాజే సంతోష్ సింగ్, పశువైద్యులు డాక్టర్ జీవన్ రాజ్, పశు వైద్యశాల సిబ్బంది, గ్రామస్థులు పాల్గొన్నారు.

విద్యార్థులకు పరీక్ష సామగ్రి పంపిణీ



ఉద్యమ కెరటం, జైనూర్: మండలంలోని పట్టాపూర్ ఆశ్రమ పాఠశాలలో విద్యార్థులకు పరీక్ష సామగ్రిని పట్టాపూర్ సర్పంచ్ కందారే లక్ష్మి, కార్యదర్శి బాలాజీ, వార్డు సభ్యులు అంజన్కుమార్ కలిసి పంపిణీ చేశారు. ఈ సందర్భంగా సర్పంచ్ మాట్లాడుతూ విద్యార్థులు పరీక్షల సమయంలో ఎలాంటి భయభ్రాంతులకు గురికాకుండా ధైర్యంగా పరీక్షలు రాయాలని సూచించారు. పదో తరగతి పరీక్షల్లో వంద శాతం ఉత్తీర్ణత సాధించి పాఠశాలకు మంచి పేరు తీసుకురావాలని కోరారు. ఈ కార్యక్రమంలో ఆశ్రమ పాఠశాల ప్రధానోపాధ్యాయురాలు అరుణ, గ్రామ పట్టి గంగాధర్, సంజా, కారోబారి పాప, కృష్ణ, కమల తదితరులు పాల్గొన్నారు.

జిల్లా ఎస్సీకి సన్మానం

ఉద్యమ కెరటం, అదిలాబాద్: జిల్లా ఎస్సీ అభివృద్ధి మహాసభను ఇచ్చోడ మండలంలోని ఆయా గ్రామాల ప్రజాప్రతినిధులు బుధవారం జిల్లా కార్యాలయంలో మర్యాదపూర్వకంగా కలిశారు. సాత్ నంబర్ గ్రామ సర్పంచ్ రాజ్ రమేష్, దేవులనాయక్ గ్రామ సర్పంచ్ లలిత రాందాస్, మాజీ ఎంపిపి రాజ్ రాందాస్ కలిసి ఎస్సీను శాలువాతో ఘనంగా సత్కరించారు. ఈ సందర్భంగా జిల్లాలో శాంతి భద్రతల పరిరక్షణకు ఆయన చేస్తున్న సేవలను అభినందిస్తూ కృతజ్ఞతలు తెలిపారు.

జనాభా లెక్కల విధులు సరిగా నిర్వహించాలి

● జిల్లా కలెక్టర్ కుమార్ దీపక్

ఉద్యమ కెరటం, మంచినాటి: జనాభా లెక్కల విధులు సమర్థవంతంగా నిర్వహించాలని జిల్లా కలెక్టర్ కుమార్ దీపక్ అన్నారు. బుధవారం సర్పంచ్ లో గల సమీకృత జిల్లా కార్యాలయాల భవన సమావేశ మందిరంలో జిల్లా కలెక్టర్ సబ్ కలెక్టర్ మనోజ్ తో కలిసి జిల్లాలోని మండలాల తహశీల్దార్లు, మున్సిపల్ కమిషనర్లు, మండల పరిషత్ అభివృద్ధి అధికారులకు ఏర్పాటు చేసిన శిక్షణ కార్యక్రమానికి హాజరయ్యారు. ఈ సందర్భంగా జిల్లా కలెక్టర్ మాట్లాడుతూ ప్రభుత్వం అమలు చేయబోయే సంక్షేమ పథకాలను సమర్థవంతంగా అమలు చేసేందుకు జనాభా లెక్కల ప్రాతిపదిక ఉపయోగపడుతుంది తెలిపారు. జనాభా లెక్కల విధులను సక్రమంగా నిర్వహించాలని, తద్వారా ప్రజలకు అందించాల్సిన మౌలిక సదుపాయాలు, సంక్షేమ పథకాలపై ప్రభుత్వానికి అవగాహన వస్తుందిని పేర్కొన్నారు. జనాభా లెక్కల ప్రక్రియ నిర్వహణ, సాంకేతికత వినియోగం, ఇతర అంశాలను పునర్ పాఠ్యం ప్రజాప్రతినిధుల ద్వారా వివరించారు. ప్రభుత్వ మార్గదర్శకాలకు అనుగుణంగా సాంకేతిక పరిజ్ఞానాన్ని ఉపయోగించి డిజిటల్ పద్ధతిలో జనాభా గణనను నిర్వహించడానికి చర్యలుచేసుకోవడం జరుగుతుందిని తెలిపారు. జనగణన ప్రక్రియను



పారదర్శకంగా, లోప రహితంగా పూర్తి చేయాలని, జనగణన ద్వారా సేకరించే గణాంకాలు గ్రామ, పట్టణ, రాష్ట్ర, జాతీయ స్థాయిలో అభివృద్ధి ప్రణాళికల రూపకల్పనకు పునాది వంటివని తెలిపారు. విద్యార్థత, వృత్తి, సామాజిక వర్గం, మౌలిక వసతుల వివరాలు వంటి అంశాల్లో ఎలాంటి పొరపాట్లు జరగకుండా జాగ్రత్త వహించాలన్నారు. మొదటి దశలో నివాస గృహాలతో పాటు అన్ని రకాల భవనాలు, కుటుంబ వివరాలను, 2వ దశలో వ్యక్తిగత

వివరాలను సేకరించడం జరుగుతుందిని తెలిపారు. నిర్ణీత కాలపరిమితి లోపు జనాభా గణన ప్రక్రియను మెరుగైన రీతిలో పూర్తి చేయడానికి అందుబాటులో ఉన్న సిబ్బంది సిద్ధంగా ఉండాలని సూచించారు. ప్రణాళికలు, అభివృద్ధి కార్యక్రమాలు, సంక్షేమ పథకాల రూపకల్పనకు దోహదపడే జనాభా గణన ప్రక్రియను నిబద్ధతతో నిర్వహించాలని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

అమెరికా ఒప్పందంతో వ్యవసాయ రంగానికి నష్టం

ఉద్యమ కెరటం, అదిలాబాద్: భారత్-అమెరికా వాణిజ్య ఒప్పందంతో తెలంగాణ వ్యవసాయ రంగానికి నష్టం జరుగుతుందని కిసాన్ కాంగ్రెస్ నాయకులు ఆందోళన వ్యక్తం చేశారు. బుధవారం హైదరాబాద్ లోని గాంధీ భవన్ లో తెలంగాణ విత్తనాభివృద్ధి సంస్థ వైర్లెస్, తెలంగాణ కిసాన్ కాంగ్రెస్ చైర్మన్ అన్నేష్ రెడ్డి అధ్యక్షతన సమావేశం నిర్వహించారు. ఈ సమావేశానికి ముఖ్య అతిథులుగా టీపీసీసీ అధ్యక్షులు, ఎమ్మెల్సీ మహేశ్ కుమార్ గౌడ్, తెలంగాణ మహిళా, శిశు సంక్షేమ శాఖ మంత్రి దనసన్ సీతక్క హాజరయ్యారు. ఈ సందర్భంగా తెలంగాణ కిసాన్ కాంగ్రెస్ రాష్ట్ర ప్రధాన కార్యదర్శి బోరంతుల శ్రీకాంత్ రెడ్డి మాట్లాడుతూ కేంద్ర ప్రభుత్వం తీసుకుంటున్న రైతు వ్యతిరేక విధానాలతో రైతాంగం అనేక ఇబ్బందులు ఎదుర్కొంటోందని తెలిపారు. పీడిపీఎస్ అమలుకు ఫైల్లో ప్రాజెక్టుగా అదిలాబాద్ మార్కెటింగ్ ఎంపిక చేసినట్లు పేర్కొన్నారు. రైతులు పత్తిని ఎక్స్పోర్టు విక్రయించవచ్చని, మార్కెట్ ధరలో వచ్చే వ్యత్యాసాన్ని ప్రభుత్వం భరించేస్తుందని తెలిపారు. అదేవిధంగా బియ్యన్ను అమెరికా,



అరబ్ దేశాలకు ఎగుమతి చేస్తున్నట్టికీ, ఇతర ఉత్పత్తులు ఎక్కువగా అమెరికాకు ఎగుమతి అవుతున్నాయని చెప్పారు. తాజాగా పన్నుల పెంపు కారణంగా రైతులకు నష్టం వాటిల్లుతోందని ఆందోళన వ్యక్తం చేశారు. దేశ వ్యాప్తంగా విత్తన వ్యాపార రంగంలో "భారతీయ టీజ్ సహకారి సమితి లిమిటెడ్" పేరుతో కొత్తగా ప్రవేశిస్తున్న

సంస్థ ద్వారా కలిగే లాభనష్టాలపై కూడా సమావేశంలో చర్చించారు. కనీస మద్దతు ధరకు చట్టబద్ధత కల్పించాలని డిమాండ్ చేశారు. భారత్-అమెరికా ఒప్పందం ప్రభావం, కేంద్ర ప్రభుత్వ విధానాలపై విస్తృతంగా చర్చించారు. ఈ సమావేశంలో తెలంగాణ కిసాన్ కాంగ్రెస్ రాష్ట్ర కమిటీ సభ్యులు, జిల్లా అధ్యక్షులు, పార్టీ నాయకులు పాల్గొన్నారు.

రైతుల సమస్యల పరిష్కారమే ప్రభుత్వ లక్ష్యం

కల్వర్తి నిర్మాణానికి భూమిపూజ

ఉద్యమ కెరటం, తలమడుగు: రైతుల సమస్యల పరిష్కారమే ప్రభుత్వ లక్ష్యమని కాంగ్రెస్ పార్టీ బోధో నియోజకవర్గ ఇంచార్జి ఆదే గజేందర్ అన్నారు. తలమడుగు మండలం దేవాపూర్, పల్లి (కే)లో రైతులు తమ పొలాలకు సులభంగా లక్షలకు రూ. 48 లక్షల వ్యయంతో నిర్మించనున్న కల్వర్తి పనులకు బుధవారం భూమిపూజ చేశారు. ఈ సందర్భంగా ఆయన మాట్లాడుతూ గ్రామీణ ప్రాంతాల్లో రైతులు ఎదుర్కొంటున్న సమస్యలను పరిష్కరించడం ప్రభుత్వ ప్రధాన లక్ష్యమని తెలిపారు. రైతులు తమ పొలాలకు వెళ్లే మార్గంలో ఇబ్బందులు పడకుండా ఉండేందుకు ఈ కల్వర్తి నిర్మాణం ఎంతో ఉపయోగపడుతుందిని అన్నారు. ప్రజల అవసరాలకు అనుగుణంగా అభివృద్ధి కార్యక్రమాలను చేపట్టడమే ప్రజా పాలన ఉద్దేశమని పేర్కొన్నారు. ఈ కార్యక్రమంలో గ్రామ సర్పంచ్ సంతోష్, పల్లి (కే) సర్పంచ్ అశోక్, మాజీ జెడ్పీటీసీ గోక గణేష్ రెడ్డి, మాజీ ఎంపీపీ కళ్యాణం రాజేశ్వర్, పల్లి(డి) సర్పంచ్ నంజీమ్, మాజీ ఎంపీటీసీ



వెంకన్న యాదవ్, విఠల్, జి.తిరుపతి, వెంకన్న, సిల్వర్, గంగాధర్, గంగారెడ్డి, గోవింద్, విలాస్, ప్రతాప్, నర్సయ్య లచ్చన్న, నర్సింలు, ఉప సర్పంచ్లు శ్రీరాం, లింగారెడ్డి, తదితరులు పాల్గొన్నారు.

పదో తరగతి విద్యార్థులకు ఘన వీడ్కోలు

ఉద్యమ కెరటం, అదిలాబాద్: తలమడుగు మండలంలోని సుంకిడి ఉన్నత పాఠశాలలో పదో తరగతి విద్యార్థులకు బుధవారం ఘనంగా వీడ్కోలు నిర్వహించారు. తొమ్మిదో తరగతి విద్యార్థులు పదో తరగతి విద్యార్థులకు సన్మానపూర్వకంగా వీడ్కోలు పలికారు. ఈ కార్యక్రమాన్ని పాఠశాల డిప్యూటీ ఇన్చార్జి అధ్యక్షతన వహించారు. ఈ సందర్భంగా పదో తరగతి విద్యార్థులు తమ పాఠాలు బోధించిన ఉపాధ్యాయులను శాలువా, మెమెంటో, బొకే, పెన్నులు అందించి ఘనంగా సత్కరించారు. అనంతరం జరిగిన సమావేశంలో వివిధ సభ్యుల్లో ఎక్కువ మార్కులు ఎలా సాధించాలో సంబంధిత ఉపాధ్యాయులు విద్యార్థులకు వివరించారు. ఎస్సెస్సీ పరీక్షల్లో మండల స్థాయిలో అత్యధిక మార్కులు సాధించి ట్రీపుల్ ఐటీసీ ఎంపికైతే రూ.2వేల నగదు బహుమతి, మెమెంటో, ప్రశంసా పత్రం అందజేస్తామని ప్రాథమిక పాఠశాల ఉపాధ్యాయ బృందం ప్రకటించి విద్యార్థులను ప్రోత్సహించారు. ఈ కార్యక్రమంలో అమ్మ ఆదర్శ పాఠశాల విద్యా కమిటీ చైర్మన్ కృష్ణవేణి, పాఠశాల సీనియర్ ఉపాధ్యాయులు శ్రీనివాస్ స్వామి, బి.గజానన్, చై.రామారెడ్డి, సుకుమార్ పెట్టెల్, ఆర్.సుజాత, పీడి నాందేష్, ప్రాథమిక పాఠశాల ప్రధానోపాధ్యాయులు వెంకటస్వామి, ఉపాధ్యాయులు నరేందర్, నరేష్, సత్యనారాయణ, ట్రైని టీచర్లు, విద్యార్థులు పాల్గొన్నారు.



పదవ తరగతి పరీక్షలకు అన్ని ఏర్పాట్లు పూర్తి

ఉద్యమ కెరటం, జైనూర్: పదవ తరగతి వార్షిక పరీక్షలకు జైనూర్ మండల కేంద్రంలో అన్ని ఏర్పాట్లు పూర్తయినట్లు ఎంఈఓ జాదవ్ మధుకర్ తెలిపారు. మండలంలోని రెండు కేంద్రాల్లో పరీక్షలు నిర్వహించనున్నట్లు పేర్కొన్నారు జెడ్పీఐఎస్, బాలికల ఆశ్రమ ఉన్నత పాఠశాలలో నిర్వహించనున్నట్లు చెప్పారు. ఈ రెండు పరీక్ష కేంద్రాల్లో సుమారు 452

మంది విద్యార్థులు పరీక్ష రాయ సున్నా రని తెలిపారు. పోలీస్ బందో బస్సు మధ్య ప్రశాంత వాతావరణంలో విద్యార్థులు పరీక్షలు రాయనున్నట్లు వివరించారు.





మిచెల్ కు క్షమాపణ చెప్పాల్సిన అవసరం లేదు!

అర్వీంద్ సింగ్ ను వెనకేసుకొచ్చిన గంభీర్..

ఢిల్లీ: అర్వీంద్ సింగ్ మరియు మిచెల్ మధ్య జరిగిన వాగ్వాదంపై టీమిండియా హెడ్ కోచ్ గౌతమ్ గంభీర్ కీలక వ్యాఖ్యలు చేశారు. అర్వీంద్ సింగ్.. మిచెల్ కు క్షమాపణ చెప్పాల్సిన అవసరం లేదని గంభీర్ స్పష్టం చేశారు. కాగా, ఈ ఘటన టీ20 వరల్డ్ కప్ 2026 పైనల్ సందర్భంగా అహ్మదాబాద్ లోని నరేంద్ర మోడీ స్టేడియంలో జరిగింది. సూజిలాండ్ ఇన్నింగ్స్ సమయంలో మిచెల్ వరుసగా రెండు సిక్సర్లు కొట్టాడు. ఆ తర్వాత క్రీజ్ బయటకు వచ్చిన మిచెల్ ను రహాన్ చేయడానికి అర్వీంద్ ప్రయత్నించాడు. అయితే బంతి స్టంప్స్ ను తాకకుండా మిచెల్ తొడను తాకింది. దీంతో ఇద్దరి మధ్య మైదానంలో స్వల్ప వాగ్వాదం చోటుచేసుకుంది. మ్యాచ్ అనంతరం తాను విసిరిన త్రో ఉద్దేశపూర్వకంగా కాదని అర్వీంద్ సింగ్ స్పష్టం చేస్తూ మిచెల్ కు క్షమాపణలు చెప్పాడు.

గంభీర్ వ్యాఖ్యలు..

ఈ విషయంపై టీమిండియా హెడ్ కోచ్ గౌతమ్ గంభీర్ మాట్లాడుతూ.. దేశం కోసం ఆడేటప్పుడు ఆటగాళ్లు దూకుడుగా ఉండటం సహజమని అన్నారు. వరుసగా రెండు సిక్సర్లు కొట్టినప్పుడు బౌలర్ నుంచి ప్రతిస్పందన రావడం సాధారణమని చెప్పారు. క్షమాపణ చెప్పకపోయినా ఎలాంటి సమస్య ఉండదని ఆయన అభిప్రాయపడ్డారు. అలాగే గతంలో కూడా ఇలాంటి ఘటనలు జరిగేవని, అయితే ఇప్పుడు సోషల్ మీడియా కారణంగా ప్రతి చిన్న విషయం కూడా పెద్దగా మారుతోందని గంభీర్ వ్యాఖ్యానించారు.

వసీసీ జరిమానా

ఈ ఘటన తర్వాత ఇంటర్నేషనల్ క్రికెట్ కౌన్సిల్ అర్వీంద్ సింగ్ పై మ్యాచ్ ఫీజులో 15 శాతం జరిమానా విధించింది. అదేవిధంగా ఒక డీమెరిట్ పాయింట్ కూడా ఇచ్చింది. అయితే గత 24 నెలల్లో ఇది మొదటి తప్ప కావడంతో అతనిపై పెద్ద శిక్ష విధించలేదు.



షేడ్యూల్ రిలీజ్

మార్చి 28 నుంచి ప్రారంభం

- తొలి మ్యాచ్ లోనే ఆర్బీఐ వర్సెస్ ఎస్ఆర్ హెచ్ హై హిల్స్ పోరు
- హైదరాబాద్ లో ఒక్క మ్యాచ్ మాత్రమే
- ముంబై, చెన్నై గువహాటి వేదికగా కీలక మ్యాచ్ లు

ఢిల్లీ: ఇండియన్ ప్రీమియర్ లీగ్ 2026 సందడికి సమయం ఆసన్నమైంది. క్రికెట్ ప్రపంచంలోనే అత్యంత ఆదరణ పొందిన ఈ మోగా టోర్నీకి సంబంధించి భారత క్రికెట్ నియంత్రణ మండలి (బీసీసీఐ) ఐదువారం కీలక ప్రకటన చేసింది. టోర్నీలో భాగంగా మొదటి దశ షెడ్యూల్ ను అధికారికంగా విడుదల చేసింది. మార్చి 28 నుంచి ప్రారంభం కానున్న ఈ సీజన్ లో తొలి పోరులోనే అగ్రక్రేజీ జట్టు తలపడనుండటంతో అభిమానుల్లో అప్పుడే ఉత్సాహ మొదలైంది. ఈ ఏడాది ఐపీఎల్ వేట బెంగళూరులోని చిన్నస్వామి స్టేడియం వేదికగా అత్యంత వైభవంగా ప్రారంభం కానుంది. మార్చి 28న రాత్రి 7:30 గంటలకు జరిగే ప్రారంభ మ్యాచ్ లో రాయల్ ఛాలెంజర్స్ బెంగళూరు (ఆర్బీఐ), సన్ రైజర్స్ హైదరాబాద్ (ఎస్ఆర్ హెచ్) జట్లు తలపడనున్నాయి. గత సీజన్ లో భారీ స్కోర్లతో సంచలనం సృష్టించిన సన్ రైజర్స్, ఈసారి తొలి మ్యాచ్ లోనే ఆరేసీబీతో డిఫెండింగ్ ఛాంపియన్ తో తలపడనుండటం గమనార్హం. కేవలం తొలి 20 మ్యాచ్ లకు సంబంధించి మాత్రమే షెడ్యూల్ ను ప్రకటించిన బీసీసీఐ, మిగిలిన దశల వివరాలను త్వరలోనే వెల్లడించనుంది.

MATCH	DATE	DAY	TIME	VENUE
RCB vs SRH	28-Mar-26	Sat	Evening	Bangaluru
MI vs KKR	29-Mar-26	Sun	Evening	Mumbai
RR vs CSK	30-Mar-26	Mon	Evening	Guwahati
PBKS vs GT	31-Mar-26	Tue	Evening	Mullanpur
LSG vs DC	1-Apr-26	Wed	Evening	Lucknow
KKR vs SRH	2-Apr-26	Thu	Evening	Kolkata
CSK vs PBKS	3-Apr-26	Fri	Evening	Chennai
DC vs MI	4-Apr-26	Sat	Afternoon	Delhi
GT vs RR	4-Apr-26	Sat	Evening	Ahmedabad
SRH vs LSG	5-Apr-26	Sun	Afternoon	Hyderabad
RCB vs CSK	5-Apr-26	Sun	Evening	Bangaluru
KKR vs PBKS	6-Apr-26	Mon	Evening	Kolkata
RR vs MI	7-Apr-26	Tue	Evening	Guwahati
DC vs GT	8-Apr-26	Wed	Evening	Delhi
KKR vs LSG	9-Apr-26	Thu	Evening	Kolkata
RR vs RCB	10-Apr-26	Fri	Evening	Guwahati
PBKS vs SRH	11-Apr-26	Sat	Afternoon	Mullanpur
CSK vs DC	11-Apr-26	Sat	Evening	Chennai
LSG vs GT	12-Apr-26	Sun	Afternoon	Lucknow
MI vs RCB	12-Apr-26	Sun	Evening	Mumbai

గాంధీ అంతర్జాతీయ స్టేడియం (ఆర్బీఐఎస్) కేవలం ఒక్క మ్యాచ్ మాత్రమే ఆతిథ్యం ఇవ్వనుంది. ఏప్రిల్ 5వ తేదీ మధ్యాహ్నం 3:30 గంటలకు సన్ రైజర్స్ హైదరాబాద్, లక్నో సూపర్ జెయింట్స్ (ఎల్ఎస్ఐ) మధ్య ఈ మ్యాచ్ జరగనుంది. హోమ్ గ్రౌండ్ లో తమ జట్టు ఆటను చూడాలని ఆశగా ఎదురుచూస్తున్న అభిమానులకు ఇది మింగుడుపడని విషయమే అయినప్పటికీ, రెండవ దశ షెడ్యూల్ లో ఉప్పల్ స్టేడియానికి మరిన్ని మ్యాచ్ లు కేటాయింనే అవకాశం ఉంది.

షెడ్యూల్ ప్రకారం మార్చి 29న ముంబైలోని వాంఖడే స్టేడియంలో ముంబై ఇండియన్స్, కోల్కతా నైట్ రైడర్స్ జట్లు తలపడతాయి. అలాగే మార్చి 30న గువహాటి వేదికగా రాజస్థాన్ రాయల్స్, చెన్నై సూపర్ కింగ్స్ మధ్య మ్యాచ్ జరగనుంది. ఏప్రిల్ 5వ తేదీ క్రికెట్ ప్రేమిలకు డబుల్ ధమాకా అందనుంది. మధ్యాహ్నం హైదరాబాద్ లో ఎస్ఆర్ హెచ్ జం ఎల్ఎస్ఐ మ్యాచ్ జరుగుతుండగా, అదే రోజు రాత్రి బెంగళూరులో ఆరేసీబీ, చెన్నై సూపర్ కింగ్స్ (జూబ్) జట్లు మధ్య హై-వోల్టేజీ పోరు జరగనుంది. మొత్తంగా ఏప్రిల్ 12వ తేదీ వరకు జరిగే ఈ మొదటి దశలో అన్ని ప్రధాన జట్టు తమ బలాబలాలు నిరూపించుకోవడానికి సిద్ధమవుతున్నాయి.

సన్ రైజర్స్ హైదరాబాద్ జట్టుకు దేశవ్యాప్తంగా విపరీతమైన క్రీజ్ ఉన్నప్పటికీ, తాజా షెడ్యూల్ భాగ్యవంశర వాసులను కొంత నిరాశకు గురిచేసింది. విడుదలైన మొదటి దశ షెడ్యూల్ ప్రకారం, హైదరాబాద్ లోని ఉప్పల్ రాజీవ్

పాకిస్తాన్ 114కే పరిమితం



తొలి వన్డేలో ఆతిథ్య జట్టు చేతిలో ఓటమి 8 వికెట్ల తేడాతో ఓడించిన బంగ్లాదేశ్

మీర్పూర్: మీర్పూర్ లోని షేర్-ఎ-బంగ్లా స్టేడియంలో జరిగిన సిరీస్ లోని మొదటి వన్డేలో బంగ్లాదేశ్ 8 వికెట్ల తేడాతో పాకిస్తాన్ ను ఓడించింది. టాన్ గెలిచిన ఆతిథ్య జట్టు షాహీన్ షా అఫ్రిది జట్టును ముందుగా బ్యాటింగ్ కు ఆహ్వానించింది. బ్యాటింగ్ చేస్తున్నప్పుడు పాకిస్తాన్ మంచి ఆరంభం ఇవ్వడానికి ప్రయత్నించింది, కానీ మొదటి వికెట్ 41 పరుగుల వద్ద సాహిబ్ ఖాన్ షా (27) రూపంలో పడిపోయింది. జట్టు కోలుకోకముందే, షమీల్ హుస్సేన్ కూడా 4 పరుగులు చేసి పెవిలియన్ కు తిరిగి వచ్చాడు. దీని తర్వాత, బంగ్లాదేశ్ బౌలర్లు విధ్వంసం సృష్టించడం ప్రారంభించారు. పర్యాటక జట్టు వికెట్లు క్రమం తప్పకుండా పడిపోయాయి. ముహజ్జబ్ సదాకత్ 18, మహ్మద్ రిజ్వాన్ 10, సల్మాన్ అలీ అఫ్జా 5, హుస్సేన్ తలాత్ 4, అబ్దుల్ నసీర్ 0, ఫహీమ్ అష్రఫ్ 37, షహీన్ అఫ్రిది 4, మహ్మద్ హసీన్ 0, అబ్రార్ అహ్మద్ 0 పరుగులు చేశారు. అందువలన, మొత్తం జట్టు 30.4 ఓవర్లలో 114 పరుగులు మాత్రమే చేయగలిగింది. బంగ్లాదేశ్ బౌలర్ సహీద్ రాజా పాకిస్తాన్ ను వణికించాడు. 7 ఓవర్లలో 3.42 ఎకానమీ రేటుతో 24 పరుగులిచ్చి 5 వికెట్లు పడగొట్టాడు. మెహదీ హసన్ మీర్షా షహీన్ షా అఫ్రిది జట్టులోని ముగ్గురు బ్యాట్స్ మెన్ లను అప్పట్ చేయడం ద్వారా మిగిలిన వనిని పూర్తి చేశాడు. తస్మిన్ అహ్మద్, ముస్తాఫిజుర్ రెహమాన్ బల్లూ ఒక వికెట్ తీశారు. 115 పరుగుల లక్ష్యాన్ని ఛేదించే క్రమంలో బంగ్లాదేశ్ బ్యాట్స్ మెన్ పెద్దగా ఇబ్బంది పడలేదు. ఓపెనర్ సైఫ్ హసన్ కేవలం 4 పరుగులకే ఔటైనా, తంజీద్ హసన్ 42 బంతుల్లో 7 ఫోర్లు, 5 సిక్సర్లతో 67 పరుగులు చేసి అద్భుతమైన ఇన్నింగ్స్ ఆడాడు. నజ్మూల్ హసన్ శాంటో 27 పరుగులు సాధించాడు. 15.1 ఓవర్లలో 2 వికెట్లు కోల్పోయి టార్గెట్ పూర్తి చేశారు.

టీ20 ర్యాంకింగ్ లోనూ భారత్ డామినేషన్..

అభిషేక్, ఇషాన్ కిషన్ అరాచకం!
భారత్ టీ20 వరల్డ్ కప్ లో ఘన విజయం సాధించి మూడోసారి ట్రోఫీని కైవసం చేసుకుంది. మూడోసారి టీ20 వరల్డ్ కప్పును కైవసం చేసుకున్న ఏకైక టీమ్ గా భారత్ జట్టు నిలిచింది. అంతేకాదు.. ఐసీసీ తాజాగా రిలీజ్ చేసిన అంతర్జాతీయ టీ20 ర్యాంకుల్లోనూ టీమిండియా స్ట్రోయర్లు చోటు సాధించారు. ఈ మోగా టోర్నీలో మన ఆటగాళ్ల వీరోచిత ప్రదర్శన తాజాగా విడుదలైన టీ20 ర్యాంకింగ్ లో స్పష్టంగా కనిపిస్తోంది. బ్యాటింగ్ విభాగంలో టాప్-2 స్థానాలను టీమిండియానే కైవసం చేసుకుంది. ఈ సీజన్ లో తన ఫామ్ పై ఎన్నో విమర్శలు ఎదుర్కొన్న అభిషేక్ టాప్ 1 స్థానంలోనే కొనసాగుతున్నాడు. ఈ టోర్నీలో 317 పరుగులతో చెలరేగిన ఇషాన్ కిషన్ రెండు స్థానాలు ఎగబాకి సెకండ్ స్థానంలోకి చేరాడు. వీరిద్దరి మధ్య కేవలం నాలుగు రేటింగ్ పాయింట్ల తేడా మాత్రమే ఉంది. ఇక ఈ సీజన్ లో ఎంతో ప్రతిభ కనబరిచిన సంజా శామ్సన్ 22వ ర్యాంక్ లో కొనసాగుతుండగా.. శివమ్ దూబే 27వ స్థానాన్ని కైవసం చేసుకున్నాడు.

దూబే సాహసం

మాస్కో ధరించి.. థర్డ్ ఏసీలో సామాన్యుడిలా ప్రయాణం!



ఢిల్లీ: భారత క్రికెట్ జట్టు టీ20 ప్రపంచకప్ ను ముచ్చటగా మూడోసారి ముద్దాడి చరిత్ర సృష్టించిన వేళ, టీమ్ ఇండియా స్టార్ ఆల్ రౌండర్ శివమ్ దూబేకు సంబంధించిన ఒక ఆసక్తికరమైన వార్త సోషల్ మీడియాలో వైరల్ అవుతోంది. న్యూజిలాండ్ తో జరిగిన పైనల్ మ్యాచ్ లో ఆఖరి ఓవర్లో 24 పరుగులు పిండుకుని, భారత్ ను విజేతగా నిలిపిన శివమ్ దూబే.. అహ్మదాబాద్ నుంచి ముంబైకి రైలులో ప్రయాణించి అందరినీ ఆశ్చర్యపరిచారు. ప్రపంచకప్ గెలిచిన ఉత్సాహంలో దేశమంతా సంబరాలు చేసుకుంటుండగా, ఈ 'వరల్డ్ కప్ హీరో' మాత్రం తన కుటుంబాన్ని చేరుకోవడానికి వద్ద తపన ఇప్పుడు చర్చనీయాంశమైంది.

విమానంలో టిక్కెట్లు లేక.. రైలు ప్రయాణం

మ్యాచ్ ముగిసిన తర్వాత తన నాలుగో కుమారుడు అయాన్, రెండో కుమార్తె మహవిష్లను చూడటానికి దూబే ముంబై వెళ్లేందుకు విమాన టిక్కెట్లు ప్రయత్నించగా సీట్లు దొరకలేదు. రోడ్డు మార్గంలో వెళ్లడం కంటే రైలు ప్రయాణం వేగంగా ఉంటుందని భావించి, తన భార్య అంజుమితో కలిసి నయాజీ ఎక్స్ ప్రెస్ లో ప్రయాణించాలని నిర్ణయించుకున్నారు.

గుర్తుపట్టకుండా జాగ్రత్తలు:

ప్రపంచకప్ గెలిచిన స్టార్ ను రైలులో చూస్తే జనం ఎగబడతారని తెలుసు. అందుకే దూబే ఒక పక్కా ప్లాన్ వేశారు. ముఖానికి మాస్క్, తలపై టోపీ, ఫుల్ హెల్మెట్స్ టీ-షర్ట్ ధరించి గుర్తుపట్టకుండా జాగ్రత్త పడ్డారు. స్టేషన్ లో రద్దీని తట్టుకోవడానికి, రైలు బయలుదేరడానికి సరిగ్గా ఐదు నిమిషాల ముందు కారు దిగి వేగంగా లోపలికి వెళ్లారు. ఆయనకు థర్డ్ ఏసీలో అప్పర్ బెడ్ దొరికింది. ప్రయాణమంతా ఎవరికీ కనిపించకుండా అక్కడే ఉండిపోయారు. ప్రయాణంలో టిక్కెట్ వెకర్ వచ్చినప్పుడు ఒక ఆసక్తికర సంఘటన జరిగింది. టిక్కెట్ పేరు చూసి.. "శివమ్ దూబేనా? అంటే ఆ క్రికెటరా?" అని టిటికా ఆశ్చర్యంగా అడిగారు. వెంటనే దూబే భార్య అంజుమిత సమయస్ఫూర్తితో స్పందిస్తూ.. "కాదు కాదు.. ఆయన ఇక్కడికి ఎందుకు వస్తారు?" అని బదులిచ్చి విషయాన్ని దాటవేశారు. అలా ఆ స్టార్ క్రికెటర్ తన గుర్తింపు బయటపడకుండా సురక్షితంగా ముంబై చేరుకున్నారు. "నా స్నేహితులు, కుటుంబ సభ్యులు అంతా ఆందోళన చెందారు. కానీ నా బిల్లలను చూడాలనే ఆత్రుతతో ఈ రిస్క్ తీసుకున్నాను. థర్డ్ ఏసీలో ప్రయాణం ఒక కొత్త అనుభూతిని ఇచ్చింది" అని శివమ్ దూబే తన ప్రయాణం గురించి పంచుకున్నారు.

ది ష్యారడైజ్ ఆయా షేర్ సాంగ్ పాపులర్



మూవీలో నాని నేపథ్యంపై కాసర్ల ఫీల్స్

నాని హీరోగా శ్రీకాంత్ ఓదెల దర్శకత్వంలో ప్రస్తుతానికి 'ది షారడైజ్' అనే సినిమా రూపొందుతోంది. ఈ సినిమాను ఒక పూర్తిస్థాయి రా అండ్ రస్టిక్ సినిమాగా రూపొందిస్తున్నారు మేకర్స్. నాని కెరీర్లోనే మొట్టమొదటిసారిగా, ఎప్పుడూ ఊహించని విధంగా ఈ సినిమాలో ఒక రా అండ్ రస్టిక్ పాత్రలో కనిపిస్తున్నాడు. ఇప్పటికే ఈ సినిమా నుంచి వచ్చిన ప్రతి ప్రమోషన్ల కంటెంట్ బాగా వర్చువల్ అయింది, ప్రేక్షకులలో అంచనాలు రేకెత్తించింది. ఇక తాజాగా రిలీజ్ అయిన 'అయా షేర్' సాంగ్ బాగా ప్రేక్షకులలోకి వెళ్ళింది. ముఖ్యంగా సాంగ్ భిన్నంగా ఉండడంతో, ఈ సాంగ్ వివేందుకు శ్రోతలు సైతం ఆసక్తి కనబరుస్తున్నారు. ఈ సాంగ్

రాసిన లిరిక్ రైటర్ కాసర్ల శ్యామ్ మీడియాతో ఈ సాంగ్ విశేషాలు పంచుకున్నారు. అయితే ఈ విశేషాలు పంచుకుంటున్న క్రమంలో ఆయన ఈ సినిమాలో నాని నేపథ్యం గురించి చెప్పుకోవచ్చారు. నిజానికి ఈ సినిమాలో నాని ఒక వేశ్యా వాటికలో ఉంటాడని ముందు నుంచి ప్రచారం జరుగుతూ వస్తున్న సంగతి తెలిసిందే. అయితే ఇప్పుడు నాని తెగ పేరును పొరపాటున కాసర్ల శ్యామ్ సంబోధించారు. ఈ తెగ 'సవారి తెగ' అని కాసర్ల శ్యామ్ చెప్పుకోవచ్చారు. ఈ సాంగ్ చేయడం తనకు చాలా అద్భుష్టమని, 'దనరా' తర్వాత తనకు ఈ సినిమా కూడా అంత పేరు తెచ్చే సినిమా అవుతుందని ఈ సందర్భంగా ఆయన చెప్పుకోవచ్చారు.

ప్రభాస్ తో ఎకో డైరెక్టర్ ఫోటో
కొత్త మూవీ చర్చలంటూ హాల్ చల్ ప్రస్తుతం సోషల్ మీడియాలో రెబల్ స్టార్ ప్రభాస్ మరియు మలయాళ సెన్సేషనల్ డైరెక్టర్ దిన్ జిత్ అయ్యతాన్ కలిసి ఉన్న ఒక ఫోటో తెగ వైరల్ అవుతోంది. ఈ ఫోటో వీరిద్దరి కాంబినేషన్ లో ఒక భారీ ప్రాజెక్ట్ పట్టాలెక్కబోతుందనే వార్తలకు బలం చేకూరుస్తుంది. ఇటీవల 'కిస్కింధ కాండం' మరియు 'ఎకో' వంటి విభిన్నమైన సైకలాజికల్ థ్రిల్లర్ చిత్రాలతో బాక్సాఫీస్ వద్ద సంచలనం సృష్టించిన దిన్ జిత్, స్వయంగా ప్రభాస్ ను కలిసిన విషయాన్ని సోషల్ మీడియా వేదికగా పంచుకున్నారు. ప్రభాస్ అతిథ్యాన్ని ముఖ్యంగా ఆయన వడ్డించిన రుచికరమైన 'ప్రాన్స్ బిర్యానీ'ని ప్రశంసిస్తూ దిన్ జిత్ పెట్టిన ఇన్స్టాగ్రామ్ పోస్ట్ ఇప్పుడు సినీ పర్సెల్లో హాట్ టాపిక్ అయింది. ముఖ్యంగా ఈ సమావేశం వెనుక హోంబల్ ఫిల్మ్ అభినేత విజయ్ కిరగందూర్ ఉండటం గమనార్హం. గతంలోనే హోంబల్ సంస్థ ప్రభాస్ తో మూడు సినిమాల భారీ ఒప్పందం కుదుర్చుకున్నట్లు ప్రకటించిన సంగతి తెలిసిందే. ఇందులో 'సలార్ 2' కాకుండా, మిగిలిన రెండు చిత్రాల్లో ఒకటి దిన్ జిత్ దర్శకత్వంలో ఉండే అవకాశం ఉందని ఫిల్మ్ నగర్ టాక్ నడుస్తుంది. విలక్షణమైన థ్రిల్లర్ ను తెరకెక్కించడంలో దిన్ జిత్ సిద్ధహస్తుడు కావడంతో, ప్రభాస్ ఇమేజ్ కు తగ్గట్టుగా ఒక సరికొత్త తరహా కథను ఆయన సిద్ధం చేసినట్లు తెలుస్తోంది. అయితే, ప్రస్తుతం ప్రభాస్ 'ఫాజి', 'స్పిరిట్' మరియు 'కల్కి 2' వంటి భారీ ప్రాజెక్టులతో ఎంతో బిజీగా ఉన్నారు. ఈ నేపథ్యంలో ఈ క్రేజ్ కాంబో ఎప్పుడు సెట్స్ పైకి వెళ్తుందనే దానిపై ఇంకా స్పష్టత రావాల్సి ఉంది. అధికారిక ప్రకటన రానప్పటికీ, ఈ ఇద్దరి కలయికతో ఒక డిఫరెంట్ సినిమాను చూడవచ్చని అభిమానులు ఆశిస్తున్నారు.



జునైద్ ఖాన్ తో సాయిపల్లవి జోడీ ఏక్ దిన్ టైలర్ విడుదల

బాలీవుడ్ స్టార్ అమిర్ ఖాన్ తనయుడు జునైద్ ఖాన్, సాత్ సెన్సేషన్ సాయి పల్లవి జంటగా నటించిన క్రేజీ చిత్రం 'ఏక్ దిన్'. ఈ సినిమా టైలర్ ను చిత్రబృందం విడుదల చేసింది. ఈ సినిమాకు సునీల్ పాండే దర్శకత్వం వహిస్తుండగా అమిర్ ఖాన్ ప్రొడక్షన్స్ నిర్మిస్తుంది. హీరోయిన్ కేవలం ఒకే ఒక రోజు హీరోతో ప్రేమలో గడవాలనే ఆసక్తికరమైన కథాంశంతో ఈ సినిమా రాబోతుండగా.. ఈ చిత్రం ద్వారా సాయి పల్లవి హిందీ తెరకు పరిచయం కాబోతోంది. రామ్ సంపత్ సంగీతం, అరిజిత్ సింగ్ గాత్రం ఈ సినిమాకు ప్రత్యేక ఆకర్షణగా నిలిచాయి. అన్ని కార్యక్రమాలు పూర్తి చేసుకున్న ఈ చిత్రం మే 1, 2026న ప్రపంచవ్యాప్తంగా థియేటర్లలో సందడి చేసేందుకు సిద్ధమవుతోంది.



పారపాటు కామెంట్స్ మహేశ్ అభిమానులకు హారీష్ క్షమాపణలు

సూపర్ స్టార్ మహేశ్ బాబు అభిమానులకు దర్శకుడు హరీష్ శంకర్ క్షమాపణలు చెప్పాడు. 'ఉస్కాద్ భగత్ సింగ్' చిత్ర ప్రమోషన్స్ సమయంలో జరిగిన ఒక చిన్న పొరపాటు ఈ వివాదానికి దారితీసిన విషయం తెలిసిందే. పవన్ కల్యాణ్ అభిమాని ఒకరు ఎక్స్ వేదికగా ఈ సినిమా మహేశ్ బాబు రికార్డులను బద్దలు కొట్టాలనే ఆర్డం వచ్చేలా ఒక పోస్ట్ చేశారు. దీనికి హరీష్ శంకర్ రిపై ఇవ్వడంతో మహేశ్ బాబు అభిమానులు తీవ్ర ఆగ్రహం వ్యక్తం చేస్తూ ఆయన్ని ట్రోల్ చేయడం ప్రారంభించారు. ఈ వివాదం ముదరడంతో హరీష్ శంకర్ వెంటనే స్పందిస్తూ వివరణ ఇచ్చారు. షూటింగ్ సమయంలో మరియు సెన్సార్ కార్యక్రమంలో బిజీగా ఉండటం వల్ల ఆ ట్వీట్ ను పూర్తిగా చదవకుండానే, కేవలం అభిమాని ఉత్సాహాన్ని చూసి పొరపాటున స్పందించానని ఆయన పేర్కొన్నారు. తనకు మహేశ్ బాబు అంటే ఎంతో గౌరవమని, గతంలో ఆయన నటించిన 'పోకిరి' సినిమా గురించి కూడా తాను ఎంతో పాజిటివ్ గా మాట్లాడానని గుర్తుచేశారు. అంతేకాకుండా, రాజమౌళి- మహేశ్ బాబు కాంబినేషన్ లో రాబోతున్న సినిమా పెద్ద రికార్డులు సృష్టించాలని తాను మనస్ఫూర్తిగా కోరుకుంటున్నట్లు తెలిపారు. తన రిపై వల్ల ఎవరో మనోభావాలైనా దెబ్బతిని ఉంటే బేషరతుగా క్షమాపణలు కోరుతున్నానని హరీష్ శంకర్ ప్రకటించారు. సినిమా విడుదల తేదీ దగ్గర పడుతున్న సమయంలో తాను కావాలని ఇలాంటి వివాదాలు చేసే వ్యక్తిని కాదని ఆయన స్పష్టం చేశారు.

త్రిష, విజయ్ లది వ్యక్తిగత వ్యవహారం నటి ఖుష్టా కామెంట్

తమిళ స్టార్ నటుడు, తమిళ వెల్లీ కళగం అధినేత విజయ్ మరియు హీరోయిన్ త్రిషల వ్యక్తిగత జీవితంపై నటి, రాజకీయ నాయకురాలు ఖుష్టా సుందర్ ఆసక్తికర వ్యాఖ్యలు చేసింది. ఇటీవల చెన్నైలో జరిగిన ఒక వివాహ రిసెప్షన్ కు విజయ్ త్రిష కలిసి ఒకే కారులో రావడం సోషల్ మీడియాలో పెద్ద దుమారం రేపిన సంగతి తెలిసిందే. ముఖ్యంగా విజయ్ భార్య సంగీత విడాకుల కోసం కోర్టును ఆశ్రయించారనే వార్తల మధ్య వీరిద్దరూ కలిసి కనిపించడం చర్చనీయాంశంగా మారింది. అయితే ఈ వివాదంపై ఖుష్టా స్పందిస్తూ.. ఇది పూర్తిగా వారి వ్యక్తిగత విషయమని, దానిని భూతద్దంలో చూడాలని అవసరం లేదని పేర్కొంది. విజయ్, త్రిషల వ్యవహారంతో సామాన్య ప్రజలకు ఏం సంబంధం ఉంటుందో తనకు అర్థం కావడం లేదని.. అది వారి పర్సనల్ లైఫ్ అని, దానిని గౌరవించాలని సూచించింది. విజయ్ ప్రస్తుతం రాజకీయాల్లో చురుగ్గా ఉన్న నేపథ్యంలో ఈ వివాదం ఆయన ఇమేజ్ పై ప్రభావం చూపుతుందా? అని అడగ్గా.. ప్రజలు చాలా తెలివైన వారు. ఎవరికి ఓటు వేయాలో వారికి తెలుసు. వ్యక్తిగత జీవితాన్ని రాజకీయాలతో ముడిపెట్టడం సరికాదు అని తెలిపింది. నటులైనా, రాజకీయ నాయకులైనా వారు కూడా మనలాగే సాధారణ మనుషులని, వారి ప్రైవేసీని దెబ్బతీయడం సరికాదని ఈ సందర్భంగా ఖుష్టా చెప్పుకోచ్చింది.

